

જાન્યૂન આંધી જાગર

NEWS OF GANDHINAGAR (Daily) દૈનિક

Editor : Pradip A. Raval (Mo) 98246 53073 a Block No.677/2, Gh Type, Sector - 8, Gandhinagar (Gujarat)

Volume : 10 a Issue No. 142 a Date: 13.03.2024 Wednesday aPage :04 aRs. 1.00/- aAnnual Rs. 351/-

ભારત વિશ્વમાં સૌથી વધુ શસ્ત્રોની આયાત કરતો દેશ:ફ્રાન્સ વેચાણમાં બીજા ક્રમે, રશિયા શસ્ત્રોના વેચાણમાં પહેલીવાર ત્રીજા સ્થાને સરક્યું



ભારત વિશ્વમાં સૌથી વધુ શસ્ત્રોની આયાત કરતો દેશ બની ગયો છે. છેલ્લા પાંચ વર્ષમાં તેણે વિશ્વમાં સૌથી વધુ શસ્ત્રો ખરીદ્યા છે. સ્ટોકહોમ ઈન્ટરનેશનલ પીસ રિસર્ચ ઈન્સ્ટિટ્યૂટ દ્વારા સોમવારે જાહેર કરાયેલા રિપોર્ટમાંથી આ માહિતી સામે આવી છે. રિપોર્ટ અનુસાર, પાંચ વર્ષમાં ભારતની શસ્ત્રોની ખરીદીમાં ૪.૭%નો વધારો થયો છે. ભારતની સાથે સાથે એશિયામાં જાપાનની શસ્ત્રોની આયાતમાં ૧૫૫%નો વધારો થયો છે. તેમજ, ચીનની શસ્ત્રોની આયાતમાં ૪૪%નો વધારો થયો છે. પાકિસ્તાન પાંચમા નંબરે સૌથી મોટું હથિયારોની આયાત કરતો દેશ રહ્યો છે. બીજા તરફ, ૨૦૧૪-૧૮ની સરખામણીમાં ૨૦૧૯-૨૩માં યુરોપના શસ્ત્રોની આયાત લગભગ બમણી થઈ ગઈ હતી, જેની પાછળનું મુખ્ય કારણ રશિયા-યુક્રેન યુદ્ધ હોવાનું માનવામાં આવે છે. ૨૦૧૪-૧૮ની સરખામણીમાં ૨૦૧૯-૨૩માં યુરોપિયન દેશો દ્વારા શસ્ત્રોની આયાત ૯૪ ટકા વધુ હતી. ફ્રેન્ચ આરી ૨૦૨૨થી ઓછામાં ઓછા ૩૦ દેશો દ્વારા યુક્રેનને લશ્કરી સહાય તરીકે મુખ્ય શસ્ત્રોનો પુરવઠો પૂરો પાડવામાં આવ્યો છે. આને કારણે, યુક્રેન ૨૦૧૯-૨૩માં સૌથી મોટા યુરોપિયન શસ્ત્ર આયાતકાર અને વિશ્વમાં ચોથા સૌથી મોટા આયાતકાર તરીકે ઉભરી આવ્યું છે. આ દરમિયાન અમેરિકાની નિકાસમાં પણ ૧૭%નો વધારો થયો છે. રશિયાના શસ્ત્રોની નિકાસમાં મોટો ઘટાડો નોંધાયો હતો. શસ્ત્રોની નિકાસમાં પ્રથમ વખત રશિયા ત્રીજા સ્થાને પહોંચી ગયું છે. ૨૦૧૪-૧૮ અને ૨૦૧૯-૨૩ વચ્ચે રશિયાની શસ્ત્રોની નિકાસમાં ૫૩%નો ઘટાડો થયો છે. જ્યારે ૨૦૧૯માં તેણે ૩૧ દેશોને શસ્ત્રો વેચ્યા હતા, જ્યારે ૨૦૨૩માં માત્ર ૧૨ દેશોએ શસ્ત્રો ખરીદ્યા હતા. ૨૦૧૪-૧૮ની સરખામણીમાં ૨૦૧૯-૨૩ની વચ્ચે ફ્રેન્ચ શસ્ત્રોની નિકાસમાં ૪૭%નો વધારો થયો છે. ભારત ફ્રેન્ચ હથિયારોનો સૌથી મોટો ખરીદનાર હતો, જે કુલ નિકાસમાં લગભગ ૩૦% હિસ્સો ધરાવે છે. રશિયા હાલમાં યુક્રેન સાથે યુદ્ધમાં ફસાયેલ છે અને તેના શસ્ત્રોની નિકાસમાં મોટો ઘટાડો જોવા મળ્યો છે. ચીને કહ્યું- નજીક પર વધુ ભારતીય સૈનિકો તૈનાન કરવા પર સ્થિરતા ઈચ્છીએ છીએ, પરંતુ ભારત જે કરી રહ્યું છે તેનાથી શાંતિ નહીં સ્થાપાય ચીને કહ્યું છે કે બંને દેશો વચ્ચે તણાવ ઓછો કરવા માટે નજીક પર વધુ ભારતીય સૈનિકોની તહેનાતી યોગ્ય નથી. ન્યૂઝ એજન્સી રોયટર્સ અનુસાર, ચીનના વિદેશ મંત્રાલયના પ્રવક્તા માઓ નિંગે કહ્યું- અમે સરહદ અને તેની આસપાસના વિસ્તારોમાં શાંતિ અને સ્થિરતા માટે ભારત સાથે કામ કરવા તૈયાર છીએ.

વડા પ્રધાન નરેન્દ્ર મોદીની અરુણાચલની મુલાકાત પર ચીને ભારત સામે નોંધાવ્યો વિરોધ

નવીદિલ્હી, તા. ૧૨ ચીને કહ્યું હતું કે તેને ગયા અઠવાડિયે વડા પ્રધાન નરેન્દ્ર મોદીની અરુણાચલ પ્રદેશની મુલાકાત પર ભારત સાથે રાજદ્વારી વિરોધ નોંધાવ્યો છે, અને કહ્યું કે ભારતનું પગલું સરહદ વિવાદને “માત્ર (વધુ) જટિલ બનાવશે”. આ ઉપરાંત ચીને ફરીથી આ વિસ્તાર પર પોતાનો દાવો દર્શાવ્યો છે. વડા પ્રધાન નરેન્દ્ર મોદીએ શનિવારે અરુણાચલ પ્રદેશમાં ૧૩,૦૦૦ ફૂટની ઊંચાઈએ આવેલી સેલા ટનલને રાષ્ટ્રને સમર્પિત કરી હતી. આ ટનલ તવાંગને તમામ હવામાનમાં રોડ કનેક્ટિવિટી પ્રદાન કરશે, જેનું વ્યૂહાત્મક મહત્વ છે અને તે સરહદી વિસ્તારમાં સૈનિકોની સરળ અવરજવર સુનિશ્ચિત કરશે તેવી પણ અપેક્ષા છે. આ ટનલ આસામના

તેજપુરથી અરુણાચલના પશ્ચિમ કામેંગ જિલ્લાને જોડના રસ્તા પર બનાવવામાં આવી છે. આટલી ઊંચાઈ પર સ્થિત આ વિશ્વની સૌથી લાંબી ડબલ લેન રોડ ટનલ હોવાનું કહેવાય છે. સૈન્ય અધિકારીઓના જણાવ્યા અનુસાર, સેલા ટનલ દ્વારા ચીન સાથેની વાસ્તવિક નિયંત્રણ રેખા (એલએસી) પર સૈનિકો અને શસ્ત્ર પ્રણાલીઓને સરળતાથી વિવિધ આગળના સ્થળોએ પહોંચાડી શકાય છે. ચીન અરુણાચલને દક્ષિણ તિબેટ હોવાનો દાવો કરે છે. તેને નિયમિત પણે ભારતીય નેતાઓનો દાવો કરવા રાજ્યની મુલાકાત લેવા સામે વાંધો ઉઠાવ્યો છે. બે ઈજિપ્ટે આ વિસ્તારનું નામ જંગનાન રાખ્યું છે. એક પ્રેસ કોન્ફરન્સમાં મોદીની અરુણાચલની મુલાકાત અંગે પૂછવામાં

આવતા ચીનના વિદેશ મંત્રાલયના પ્રવક્તા વાંગ વેનબિને કહ્યું, “જાંગનાન વિસ્તાર ચીનનો વિસ્તાર છે” તેમને કહ્યું, “ચીને અરુણાચલ પ્રદેશને ક્યારેય માન્યતા આપી નથી. તેમને કહ્યું કે ચીન-ભારત સરહદ વિવાદ હજુ ઉકેલાયો નથી. ભારતને ચીનના જંગનાન વિસ્તારને મનસ્વી રીતે વિકસિત કરવાનો કોઈ અધિકાર નથી. વિદેશ મંત્રાલયના પ્રવક્તાએ કહ્યું, “ભારતના સંબંધિત પગલાં માત્ર (વધુ) સરહદ વિવાદને જટિલ બનાવશે પરંતુ ચીન-ભારત સરહદના પૂર્વીય ભાગમાં વડા પ્રધાનની મુલાકાતનો સખત વિરોધ કરે છે” વાંગે કહ્યું, “આમારી પાસે છે. ભારત સાથે રાજદ્વારી વિરોધ નોંધાવ્યો”

ભારત છેલ્લા ૫ વર્ષમાં વિશ્વનો સૌથી મોટો હથિયાર ખરીદનાર દેશ બની ગયો

નવીદિલ્હી, તા. ૧૨ ભારત છેલ્લા ૫ વર્ષમાં વિશ્વનો સૌથી મોટો હથિયાર ખરીદનાર દેશ બની ગયો છે. રિપોર્ટ અનુસાર છેલ્લા ૫ વર્ષમાં માત્ર ભારત જ નહીં પરંતુ એશિયાઈ દેશોએ સૌથી વધુ હથિયારોની ખરીદી કરી છે. ભારત વિશ્વમાં સૌથી વધુ હથિયાર ખરીદનાર દેશ છે. એસઆઈપીઆરઆઈ એટલે કે સ્વીડનની સ્ટોકહોમ ઈન્ટરનેશનલ પીસ રિસર્ચ ઈન્સ્ટિટ્યૂટના નવા ડેટામાં આ વાત સામે આવી છે. જો કે, ૨૦૧૩ થી ૨૦૧૮ની સરખામણીમાં ૨૦૧૯-૨૦૨૩માં ૪.૭ ટકા વધી છે. સ્વીડનની થિક ટેક એસઆઈપીઆરઆઈએ એક નવા રિપોર્ટમાં આ દાવો કર્યો છે. ભારત છેલ્લા ૫ વર્ષમાં વિશ્વનો સૌથી મોટો હથિયાર ખરીદનાર દેશ બની ગયો છે. રિપોર્ટમાં કહેવામાં આવ્યું છે કે છેલ્લા ૫ વર્ષમાં માત્ર ભારત જ નહીં પરંતુ એશિયાઈ દેશોએ સૌથી વધુ હથિયારોની ખરીદી કરી છે. તેનું સૌથી મોટું કારણ રશિયા અને યુક્રેન વચ્ચેનું યુદ્ધ માનવામાં આવે છે. સાથે જ આ સમયગાળા દરમિયાન અમેરિકાના હથિયારોની નિકાસમાં પણ ૧૭ ટકાનો વધારો થયો છે. ૨૦૧૪-૧૮ અને ૨૦૧૯-૨૩ વચ્ચે ફ્રાન્સની શસ્ત્રોની નિકાસમાં ૪૭ ટકાનો વધારો થયો છે. રશિયા હાલમાં યુક્રેન સાથે યુદ્ધમાં ફસાયેલ છે અને તેના શસ્ત્રોની નિકાસમાં મોટો ઘટાડો જોવા મળ્યો છે. રશિયાની શસ્ત્રોની નિકાસ ૨૦૧૪-૧૮ અને ૨૦૧૯-૨૩ વચ્ચે ૫૩ ટકા ઘટી છે. ભારત પછી, સાઉદી અરબના વિશ્વમાં સૌથી વધુ સંખ્યામાં હથિયારોની આયાત કરે છે. એ બાદ કતાર, યુક્રેન, પાકિસ્તાન, જાપાન, ઈજિપ્ટ, ઓસ્ટ્રેલિયા, દક્ષિણ કોરિયા અને ચીને ખરીદી છે. રિપોર્ટમાં એમ પણ કહેવામાં આવ્યું હતું કે ૨૦૧૯-૨૩માં પાકિસ્તાન પાંચમો સૌથી મોટો શસ્ત્ર આયાતકાર હતો અને ચીન તેના મુખ્ય સપ્લાયર તરીકે વધુ પ્રભાવશાળી બન્યું હતું.

કોંગ્રેસ નેતાના પુત્ર કર્ણાટકમાં મંત્રી, હવે જમાઈને લોકસભા મોકલવાની તૈયારી

નવીદિલ્હી, તા. ૧૨ લોકસભા ચૂંટણી પહેલા હવે એક મોટા સમાચાર સામે આવ્યા છે. વાત જાણે એમ છે કે, કોંગ્રેસ અધ્યક્ષ અને ઈન્ડિયા એલાયન્સ ચેરપર્સન મલ્લિકાર્જુન ખડગે લોકસભાની ચૂંટણી લડવા પર ચર્ચા જાગી છે. સૂત્રોના જણાવ્યા અનુસાર ખડગે ૨૦૨૪ની લોકસભા ચૂંટણી નહીં લડે. જો ખડગે આ ચૂંટણી નહીં લડે તો તાજેતરના સમયમાં પહેલીવાર એવું બનશે કે કોંગ્રેસ અધ્યક્ષ ચૂંટણી લડવાનો ઈનકાર કર્યો હોય. જો આવું થાય છે તો તે પાર્ટી અને ઈન્ડિયા એલાયન્સ માટે ખતરાની ઘંટડી બની શકે છે. રિપોર્ટ્સમાં કહેવામાં આવ્યું છે કે, તેમના જમાઈ રાધાકૃષ્ણન ડો.કામણીને ખડગે સીટ ગુલબર્ગથી મેદાનમાં ઉતારવામાં આવી શકે છે. જો આમ થશે તો ખડગે પોતે પાર્ટીના નિયમનો ભંગ કરશે જેમાં

કહેવામાં આવ્યું છે કે, પરિવારના એક જ સભ્યને સાંસદ અથવા ધારાસભ્યની ટિકિટ આપવામાં આવશે. જો કે તેના સંભવમાં જમાઈને અન્ય પરિવારના સભ્ય તરીકે વર્ણવી શકાય છે. ખડગેના પુત્ર પ્રિયંગ ખડગે કર્ણાટકની સિદ્ધારમૈયા સરકારમાં મંત્રી છે. અહેવાલો કહે છે કે પ્રિયંકને લોકસભાની ચૂંટણી લડવામાં રસ નથી. ૨૦૨૨માં ઉદયપુરમાં આયોજિત નિવિતન શિબિરમાં પાર્ટીએ આ નિયમને અપનાવવા પર ઘણો વિચાર કર્યો હતો. મલ્લિકાર્જુન ખડગે કર્ણાટકની ગુલબર્ગ સંસદીય બેઠક પરથી બે વખત લોકસભા ચૂંટણી જીતી ચૂક્યા છે. તેઓ ૨૦૧૯માં આ સીટ હારી ગયા હતા. જે બાદ તેઓ રાજ્યસભા થઈને સંસદ પહોંચ્યા હતા. હાલમાં ખડગે રાજ્યસભામાં વિપક્ષના નેતા છે અને તેમનો કાર્યકાળ હજુ

ચાર વર્ષ બાકી છે. ૮૧ વર્ષીય ખડગે દલિત સમુદાયમાંથી આવે છે. તેઓ લોકસભામાં વિપક્ષના નેતા પદ પર ચૂંટાયા છે. તેઓ મનમોહન સિંહની સરકારમાં રેલવે મંત્રી અને શ્રમ અને રોજગાર મંત્રી પણ રહી ચુક્યા છે. અહેવાલો કહે છે કે, ગત સપ્તાહ સુધી ગુલબર્ગ બેઠકના ઉમેદવારોની ચર્ચામાં ખડગેનું નામ સામેલ હતું, પરંતુ હવે એવો દાવો કરવામાં આવી રહ્યો છે કે ખડગે પોતાને ચૂંટણી લડવાથી દૂર રાખી રહ્યા છે કારણ કે તેઓ કોઈ એક મતવિસ્તાર સુધી મર્યાદિત નથી. તેઓ ઈચ્છતા નથી. કોંગ્રેસને મર્યાદિત કરવા પરંતુ મોદી અને ભાજપ સામેની લડાઈમાં સમગ્ર દેશ પર ધ્યાન કેન્દ્રિત કરવા માંગે છે અને કોંગ્રેસ અધ્યક્ષ તરીકે દેશભરમાં ચૂંટણી રેલીઓને સંબોધવા માંગે છે.

ઈજરાયલના ગાઝા પર હુમલા યથાવત, પવિત્ર રમઝાન માસના પહેલા દિવસે ૬૭ના મોત

પવિત્ર રમઝાન માસમાં ઈજરાયલ અને હમાસ વચ્ચે યુદ્ધ વિરામ થશે તેવી આશાઓ પર પાણી ફરી વળ્યું છે. ઈજરાયલે ગાઝામાં લશ્કરી કાર્યવાહી ચાલુ જ રાખી છે. રમઝાન મહિનાના પહેલા જ દિવસે ઈજરાયલના હુમલામાં ૬૭ લોકોના મોત થયા છે અને તે સાથે જ પેલેસ્ટાઈનમાં ઈજરાયલના હુમલામાં મોતને ભેટેલા નાગરિકોની સંખ્યા ૩૧૦૦૦ને પાર કરી ગઈ હોવાનો દાવો ગાઝાના સ્વાસ્થ્ય મંત્રાલયે કર્યો છે. ઈજરાયલની કાર્યવાહીના કારણે રમઝાન મહિનામાં પણ ગાઝામાં અંધકાર, ભૂખમરો અને ચારે તરફ બેહાલીના દ્રશ્યો જોવા મળી રહ્યા છે. જોકે આવી સ્થિતિમાં પણ લોકોએ રોજા રાખવાનું શરૂ કર્યું છે. પેલેસ્ટાઈનમાં ઈજરાયલી હુમલાના કારણે માનવીય સંકટ ઘેરુ બની રહ્યું છે. અમેરિકા, કતાર અને ઈજિપ્ટને આશા હતી કે, રમઝાન મહિના પહેલા યુદ્ધ વિરામ થશે અને તેના ભાગરૂપે ઈજરાયલની જેલોમાં પુરાયેલા પેલેસ્ટાઈનના લોકો તેમજ હમાસે બંધક બનાવેલા ઈજરાયલી નાગરિકોની અદલા બદલી થશે પણ એવું શક્ય નથી બન્યું.


તમિલનાડુમાં નહીં લાગૂ થાય CAA', મુખ્યમંત્રી સ્ટાલિને કરી દીધું મોટું એલાન

નવી દિલ્હી, તા. ૧૨ તમિલનાડુના મુખ્યમંત્રી એમ કે સ્ટાલિને નાગરિકતા સંશોધન કાયદા(અછઇ) અંગે મોટું એલાન કરી દીધું છે. તેમણે આજે કહ્યું કે તમિલનાડુમાં અછઇ લાગુ નહીં થશે. સ્ટાલિને કહ્યું કે, અમારી સરકાર રાજ્યમાં અછઇ લાગુ નહીં કરશે. કેન્દ્ર સરકારની અછઇ લાગુ કરવાની જાહેરાત પર સ્ટાલિને સોમવારે ભાજપ પર નિશાન સાધ્યું હતું. તેમણે કહ્યું હતું કે વડાપ્રધાન નરેન્દ્ર મોદી રાજકીય લાભ પ્રાપ્ત કરવાના પ્રયાસમાં

લોકસભા ચૂંટણી પહેલા અછઇ નિયમોની નોટિફિકેશન જાહેર કરી રહ્યા છે. તેના દ્વારા તેઓ પોતાના ડૂબી રહેલા જહાજને બચાવવાનો પ્રયાસ કરી રહ્યા છે. સ્ટાલિને કહ્યું કે, ‘ભાજપ સરકારના વિભાજનકારી એ જન્ડાએ નાગરિકતા કાયદાને હથિયાર બનાવી દીધું છે. તેને માનવતાના પ્રતીકમાંથી ધર્મ અને જાતિના આધાર પર ભેદભાવના સાધનમાં ફેરવી દીધું છે. ઓલ ઈન્ડિયા અન્ના દ્રવિડ મુનૈટ્ર કઝગમ (ઈઈઈડીએમ)એ પણ અછઇનો વિરોધ કર્યો છે. પાર્ટી મહાસભિવે એકે પલાનીસ્વામીએ અછઇના અમલીકરણની ટીકા કરી અને કહ્યું કે કેન્દ્ર સરકારે તેના અમલીકરણ સાથે ઐતિહાસિક ભૂલ કરી છે. તેમણે ભાજપ પર રાજકીય લાભ માટે આવું કરવાનો આરોપ લગાવ્યો છે.

રાષ્ટ્રપતિ બનતાની સાથે જ અમેરિકાની બોર્ડરો સીલ કરીશ, જેલમાં પૂરાયેલા લોકોને આઝાદ કરીશ: ટ્રમ્પ

વોશિંગ્ટન, તા. ૧૨ અમેરિકામાં રાષ્ટ્રપતિની નવેમ્બર મહિનામાં થનારી ચૂંટણીમાં હુકાવનારા પૂર્વ રાષ્ટ્રપતિ ડોનાલ્ડ ટ્રમ્પ ઘૂસણખોરોના મુદ્દાને જોર શોરથી ચર્ચાવી રહ્યા છે. હવે તેમણે એલાન કર્યું છે કે, રાષ્ટ્રપતિ બનતાની સાથે જ પહેલું કામ અમેરિકાની બોર્ડરો સીલ કરવાનું કરીશ અને ૨૦૨૧માં અમેરિકાની સંસદ કેપિટલ હિલ પર થયેલા હુમલાના આરોપમાં જેલમાં પૂરાયેલા મારા સમર્થકોને મુક્ત કરાવીશ. એક તરફ અમેરિકાની બોર્ડરો પરથી રોજ હજારો ઘૂસણખોરો અમેરિકામાં બેરોકટોક પ્રવેશી રહ્યા હોવાનો અને બાઈડન સરકાર આંખ આડા કાન કરી રહી હોવાનો આરોપ મુકાઈ રહ્યો છે ત્યારે ટ્રમ્પને ચૂંટણી માટે એક મોટો મુદ્દો મળી ગયો છે. તેઓ જ્યારે રાષ્ટ્રપતિ હતા ત્યારે પણ તેમણે ઘૂસણખોરો પર લગામ કસવાની વાત કરી હતી અને મેક્સિકો બોર્ડર પર દિવાલ બનાવવાની પણ જાહેરાત કરી હતી. જોકે ટ્રમ્પ ગત ચૂંટણીમાં હારી ગયા એ પછી તેમના સમર્થકોએ અમેરિકન સંસદમાં ઘુસીને ઉત્પાત મચાવ્યો હતો. જેના પગલે ૧૧૦૦ લોકો સામે પોલીસે કેસ કર્યા હતા.



તંત્રી લેખ.....

લોકસભાના નવા સમીકરણ છતી કરશે આરપારની વાસ્તવિકતા

લોકસભાની ચૂંટણીની વિધિવત જાહેરાત હવે થવાની ચર્ચા છે ત્યારે ભાજપ દેશનાં ૨૮માંથી ૧૨ રાજ્યોમાં સત્તા ધરાવે છે. રાજકીય નકશા પર ૫૮% જમીની વિસ્તાર અને ૫૭% લોકો પર ભાજપનું રાજ હોવાની વાત છે. કોંગ્રેસ પાર્ટીની સરકાર તેલંગાણા, કર્ણાટક અને હિમાચલ પ્રદેશમાં છે. તાજેતરમાં રાજ્યસભાની ચૂંટણીમાં કોંગ્રેસના ઉમેદવાર અભિષેક મનુ સિંઘવી વિરુદ્ધ મત આપનારા છ ધારાસભ્યો ઉપરાંત ત્રણ અપક્ષ ધારાસભ્યો ચર્ચામાં છે. ડિસેમ્બર-૨૦૧૭ સુધીમાં ભાજપ પાસે ૭૮ ટકા રાજ્યોમાં પોતાના સહયોગીઓ સાથેની સત્તા એનડીએ સાથે ૬૯ ટકા વસ્તી પર ભાજપનું રાજ હતું. ૨૦૧૪માં મોટી સરકાર સત્તામાં આવી ત્યારે ભાજપ પાસે ગુજરાત, રાજસ્થાન, મધ્યપ્રદેશ, ગોવા અને છત્તીસગઢ સહિત અનેક રાજ્યોમાં સત્તા હતી, પરંતુ ત્યારબાદ ભાજપે વધુ ૧૨ જેટલા રાજ્યોમાં સત્તા પ્રાપ્ત કરી. ભાજપની સત્તાનો વિસ્તાર પૂર્વોત્તરનાં રાજ્યો આસામ, મેઘાલય, નાગાલેન્ડ, સિક્કિમ, મિઝોરમ વગેરેમાં નોંધપાત્ર રીતે થયો. રસપ્રદ વાત એ પણ છે કે ૨૦૧૯ની ચૂંટણી પહેલાં ભાજપે મધ્યપ્રદેશ, રાજસ્થાન અને છત્તીસગઢ જેવાં રાજ્યોમાં સત્તા ગુમાવી હતી, પરંતુ લોકસભામાં આ ત્રણેય રાજ્યોમાં આવેલી ૬૫ લોકસભા બેઠકો પૈકી ૬૩માં વિજય હાંસલ કર્યો એ નરેન્દ્રભાઈ મોદીની વ્યક્તિગત લોકપ્રિયતાને કારણે શક્ય બન્યું. ઉત્તર પ્રદેશમાં ૮૦માંથી ૬૨ અને મહારાષ્ટ્રમાં ૪૮માંથી ૪૨ બેઠકો સહયોગીઓ સાથે પ્રાપ્ત કરી હતી, તો બિહારમાં નીતિશકુમારનો સાથ મળતાં ચિરાગ પાસવાન સાથેની યુતિને પગલે ભાજપના ગઠબંધનને ૪૦માંથી ૩૯ બેઠકો પ્રાપ્ત થઈ હતી. એ વાતમાં ભાજપે પશ્ચિમ અને ઉત્તર ભારતમાં વિજયની ધ્વજ લહેરવ્યો હતો. ગુજરાતમાં તો ૨૦૧૪ની માફક ૨૦૧૯માં પણ ૨૬માંથી ૨૬ બેઠકો જીતી હતી. આ સમૃદ્ધ ઇતિહાસ બાદ હવે આવનારા દિવસોમાં ૨૦૧૯ની પ્રાપ્ત થયેલી ૩૦૩ બેઠકો સામે ભાજપ હવે પોતાની તાકાત પર ૩૭૦ બેઠકો જીતવાનો દાવો કરે છે. જ્યાં ભાજપ પોતાનો દબદબ જાળવી શકશે તેમ નિશ્ચિત જણાય છે. ચર્ચા બાકીના ભારતમાં પોતાનો સ્ટ્રાઈક રેટ સુધારવાની છે. પશ્ચિમ બંગાળમાં ગત લોકસભામાં ૪૨માંથી ૧૯ બેઠકો પ્રાપ્ત થયેલી. અંધ્રપ્રદેશમાં ભાજપે ચંદ્રાબાબુ નાયડુની તેલુગુદેશમ પાર્ટી અને જનસેના પાર્ટી સાથે ૨૦૨૪ લોકસભા ઉપરાંત આવનારા દિવસોમાં વિધાનસભાની ચૂંટણી લડવા માટે પણ સૈદ્ધાંતિક સમજૂતી સધાઈ છે. ચંદ્રાબાબુ નાયડુએ ભાજપ સાથે સમાધાન કરતાં કોંગ્રેસના પેટમાં તેલ રેડાણું છે.

ડો.મુકેશ જોષીની ગઝલનું રસદર્શન.
એમ ક્યાં રસ્તે પડેલું હોય છે હોવાપણું?
એટલે તો ક્યાં કશુંયે હોય છે ખોવાપણું?
જીતવાનું, હારવાનું, એ બધું મંજૂર છે;
એટલું નક્કી કરો તો, શું રહે રોવાપણું?
બંધ આંખે બેસવાથી જે તમે જોઈ શકો;
એ જ સાચું જિંદગીમાં હોય છે જોવાપણું!
મન ભરીને આંસુઓને ખૂબ વહેવા દો પછી;
ના રહેશે પાંપણોને રોજ આ લ્હોવાપણું!

ક્યાંક નાની, ક્યાંક મોટી, હોય છે ખાલી જગ્યા;
રિકતતાને પણ અહીં તો હોય છે હોવાપણું!
ડો. મુકેશ જોષી
કોઈ પણ અવતાર આજીવન એના પંથ પર પંથક થઈ એનાં નિશ્ચિત નિર્ધારિત લક્ષ્યાંકને સર કરે, એ જ એનાં અસ્તિત્વ અર્થાત હોવાપણાંનું સાર્થક કર્મ હોય છે..જે અવતાર જીવ વરદાનિત હોય, એ અવશ્ય એના યાત્રી થઈ, અવતાર કર્મને સિદ્ધ કરતા હોય છે. દુર્ભાગ્યવશ મહદંશે આજનો જીવ એનાં હોવાપણાંનો સાચો પરિચય કેળવ્યા વિના અલક્ષિત મિથ્યાપણાંમાં રજળતો હોવાથી, એ આરંભથી અંત લગ બધું ખોતો જ આવે છે..એ વિશેનાં માર્મિક અંગુલિ નિર્દેશ ડો..મુકેશ જોષી એમની ઉપરોક્ત ગઝલના મત્વાના ઉદ્ગારમાં દ્રઢપણે કરે છે..સાનંદ એમની ચૈતન્ય પરિક્રમાને માણીએ.

એમ ક્યાં રસ્તે પડેલું હોય છે હોવાપણું?
એટલે તો ક્યાં કશુંયે હોય છે ખોવાપણું?"

ગઝલને બોલચાલની ભાષામાં જ પરિભાષિત કરતું વિધાન" એમ ક્યાં રસ્તે પડેલું હોય છે હોવાપણું? ભલેને પ્રશ્નાર્થ રૂપે મહાયેલ છે. ખરેખર તો શાયર એમનાં હોવાપણાંની ની અમીરાતની જ સંતપક વાત તારણ રૂપે કરે છે. જેમાં મિથ્યાપણું ન હોય એમાં ખોવાપણાંનો અવકાશ હોતો જ નથી.

બીજો શેર હોવાપણાંની આ નિરંતર ચાલતી અલૌકિક રમતને જે રીતે લૌકિકતામાં ખપાવી એ ખેલના નિર્ણયાત્મક પરિણામોથી ખરેખર એના સહજ ઉલ્લાસિત પરિમાણોનો છેદ થતો આવે છે. એ વિષયક માર્મિક સંકેત છે. શેર ભણી દ્રષ્ટિપાત કરી એના વિસ્તારપૂર્વક મર્મને પામીએ.
"જીતવાનું હારવાનું એ બધું મંજૂર છે.
એટલું નક્કી કરો તો શું રહે રોવાપણું?"
સાનંદ કહ્યું તો આ શેર ગુરૂવર રાજેન્દ્ર શુક્લના સમાનર્થી શેરને મળતો આવે છે.
"હાર કે જીતથી પ્રશ્ન પતતો નથી.
છેક એવો જ આ કાયમી જંગ છે."
રાજેન્દ્ર શુક્લ

ગઝલ નાયક મુકેશ જી સહજના યાત્રી હોવાથી એમની ભિન્ન ભિન્ન અવસ્થાઓ તથા તેના પરિણામ સ્વીકારની પ્રજ્ઞા એક સરખી જ જોવા જડી છે. એથી જ સામાન્ય ખેલેયાની જેમ હાર કે જીતમાં આંસુ સારણ કરતા જ નથી. એમની અસ્તિત્વ વિષયક સંવેદના સાધુવાદને અનુસરે છે.

મુકેશ ભાઈ ગુજરાત સરકારના નર્મદા જળવિભાગના નિર્દેશક રહી ચુક્યા હોઈ, ઉચ્ચ સ્તરે વૈજ્ઞાનિક સંસોધનો કરી, એમની ગહન ચૈતન્ય શક્તિને જગાડતા હોવાથી, એમની ગઝલોમાં હોવાપણાંની વિરક્તિનો ભાવ પ્રદેશ પરિભ્રમણ કરતો જોઈ શકાય છે..આંતર દ્રષ્ટિત્વને પૂરણ પામી ભીતરી અસલ અસ્તિત્વના રહસ્ય ઊઘાડ બંધ આંખે કરાવનાર જૂજ સર્જકોમાં આપણે મુકેશ ભાઈને મૂલવી શકાય. જેમ ઉપર જણાવ્યું એમ રાજેન્દ્ર શુક્લના "સ્વાચાચકની શોધ"થી માંડી ડો.નિતીન પારેખનાં "દ્વાર ભીતરના ખોલ મુસાફર" કે પછી ડો.અંકુર દેસાઈનાં આ અધ્યાત્મ અવતરિત શેર ...
"અખ મુજે કુછ નહી દેખના.
દેખના હે કિ ક્યા હો રહા."
વિગેરે અનેક સમસંવેદનામાં ભીજતા આ કવિનો શેર પણ એ જ અપારે આપણને દોરી જાય છે.

"બંધ આંખે બેસવાથી જે તમે જોઈ શકો.
એ જ સાચું જિંદગીમાં હોય છે જોવાપણું."

ઉપરોક્ત શેરમાં દર્શનની જે પ્રમાણ અવસ્થાનું ચિત્રણ છે. એમાં એક એવી કઠિન શરત છે કે, "બંધ આંખે બેસવાથી" આ બેસવું એ માત્ર સાધુઈ આસન નથી કે જે ગમે ત્યાં લગાવી શકો. આ તો શૈલેષ પંડ્યા ભીનાશના એક અતિ પરિચિત શેર સમો જ સંદર્ભ ટાંકે છે.
"બેસી શકો તો એક ભીની વાત હું કરું.
આ સૂર્ય પર પર્વો કરીને રાત હું કરું."
એક મારો ય સન્નુખતાનો શેર અહી પ્રસ્તુત છે..

"મીચીએ આંખ કે તૂટ ભીજાઈએ.
ભીતરે છોળતું સામસામાપણું."

અધ્યાત્મ ચીતનથી માંડી વાસ્તવ ચીતનમાં આ કવિ ક્યાં સ્વેજે પીછેહઠ કરે છે. રજનીશના અનુભૂતિ વિધાન "સંભોગથી સમાધિ" ને જ ન્યાય આપતો ચોથો શેર પ્રથમ આંખોમાં ભરી હર્ષોલ્લાસ કરીએ.

"મનભરીને આંસુઓને ખૂબ વહેવા દો પછી,
ના રહેશે પાંપણોને રોજ આ લ્હોવાપણું."
કોઈ પણ અવસ્થાની ગુણધર્મિતાને મનભરી સંતપક માણ્યા પછી, એનાં શેષ ગુણોની નિષ્પત્તિનો વિકાર ક્યારે જોવા જડે? આ પ્રકારનું ચીતન તો જેણે સહર્ષ આંસુઓને વહાલ કર્યા હોય એ જ કરી શકે. પીરસી શકે.

અંતિમ શેર...આપણને આપણી મૂળ અવતાર ભૂમિ શૂન્યતામાં પુનઃ પ્રવેશ કરાવે છે..કવિ ભલે નાના-મોટાના માપદંડથી એ શૂન્યતાને મૂલવતા હોય, મૂળ ઉદ્દેશ તો એ શૂન્યતામાં સમાધિસ્થ થઈ રિકતતાના ચરમને આ શેર મુજબ પામવાનો જ છે.

ક્યાંક નાની ક્યાંક મોટી હોય છે ખાલી જગ્યા,
રિકતતાને પણ અહીં તો હોય છે હોવાપણું."

મુકેશ જી અસલ હોવાપણું તો રિકતતાને જ વરેલ છે. અન્યથા આ હોવા, ખોવા, રોવા, જોવા, લ્હોવા જેવા કાર્કિયાઓ ય એમની સ્થૂળ અભિવ્યક્તિમાં એમનાં અસલ હોવાપણાંને ક્યાં પામી શકતા.

આ ગઝલ એશ્વર્યનો પંથ અણસાર ચીધી આપણને નિરંતર નિજાનંદી થવાની હાકલ કરે છે..
સતીન દેસાઈ પ્રવેલ ઠીપ્પિ"ગુરૂ" અમદાવાદ.

શબદ સમજણો થયો

શબદ સમજણો થયો,
થયો રે શબદ સમજણો થયો.

મૌન ધર્યું તો મૂકે ફૂટી, દેખાવે નમણો થયો.

શબદ સમજણો થયો,
થયો રે શબદ સમજણો થયો.

ખા ખા ને ખી ખી કરવામાં ઘણાંય દિવસો કાઢ્યા
અક્ષર સાથે ઉગી નીકળતાં અંધારાને વાઢ્યા

સાંજ લગી મથતાં જ રહ્યાં તો સૂર્ય ઉગમણો થયો

શબદ સમજણો થયો,
થયો રે શબદ સમજણો થયો.


ચાટૂકિતના ચગડોળેથી નીચે સ્થેજ ઉતાર્યો
ઘોંઘાટે અટવાઈ ગયો તો ટહુકે તરત ટપાર્યો

સ્વયમ્ ક્યોં એ પાછો જ્યાંથી માર્ગ લપસણો થયો

શબદ સમજણો થયો,
થયો રે શબદ સમજણો થયો.

સદા સૌમ્ય નિર્મળ વાણીનું ઝરણું જ્યાંથી વહેતું
એ પ્રસન્ન મુખ હશે કવિનું સદા સ્મિત જ્યાં રહેતું

એ હોટે ઉચ્ચારો તો અર્થ જ બમણો થયો



શબદ સમજણો થયો,
થયો રે શબદ સમજણો થયો.

કૃષ્ણ દવે

રાજરાકારણનું સ્તર ક્યાં સુધી નીચે જશે? કાજકારણ પાતાળે જશે?

લોકસભાની ચૂંટણી માથા પર ગાજી રહી છે. ચૂંટણી પંચ ચૂંટણીની જાહેરાત કર્યારે કરે તેના પર બ્યુરોક્રેસી મટરું માયાં વગર મીટ માંડી રહી હોય છે. કમસે કમ એક-દોઢ મહીનો મંત્રીઓ-નેતાની ટયુન પર અધિકારીઓને નાગીન ડાન્સ કરવો પડશે નહીં તેવી આગોતરા જામીન જેવી હાથ હોય છે. 'વોટ એ રિલીફ' કબજિયાતની દવાની જાહેરાતનું સ્લોગન બ્યુરોક્રેટસ પર અદલોઅદલ ચિપકી જાય છે! ચૂંટણી કામગીરી સાથે સંકળાયેલ મહેસૂલ, પોલીસ કે બીજા તંત્રના ગાભા છોંતરા નીકળી જાય ગળે. તેમને માટે દરેક દિવસ અગર રાત કતલની હોય છે! ચૂંટણી દરમિયાન બે માથાળા ખોસ જેવા ઓબ્જર્વરના ફતવા પણ ઉલ્લેકાન તંત્રે સહન કરવા પડે છે!
ચૂંટણીમાં મતદારોને કામગીરી કે પર્ફોર્મન્સના આધારે આકર્ષી શકાય તેવી કોઈ મૂડી શાસકો પાસે હોતી નથી. સામા પક્ષે વિષયો અંદરોઅંદર તુમુલ લડાઈ કરતાં કરતાં પ્રજાને સ્પર્શતા, નડતા, અડતા મુદ્દાની અસરકારક રજૂઆત કરવામાં ફૂલ્લી ફેઈલ ગયેલ હોય છે. પરિણામે બંને બાજુથી રેવડીઓનો ધોંધ વછૂટે છે. વચનેચુ કિમ દારિદ્રયમ્ એમ સુનિઓ હલી ગયા છે. અલબત્ત, સુનિઓએ ક્યાં ચૂંટણીની વેતરણી પાર કરવાની હોય છે!
એક જમાનામાં ચૂંટણી પ્રચાર એટલે ઘોડાગામીથી જાંબલી, પીળા, દૂધિયા પતાકડા વહેચવા. પક્ષોના બિલ્લા, ઝંડા વહેચવા. ખાનગી કે જાહેર મકાનોની દિવાલ પ્રચારના રંગે રંગી નાંખવામાં આવે. પ્રચાર માટે સભા યોજાતી. હવે બધુ ડિજિટલ અને કંપનીના ભરોસે છે. સોશિયલ પ્લેટફોર્મ પર પક્ષો છવાઈ જવા દિવસ રાત એક કરે છે!
ચૂંટણી આવે એટલે તમામ પક્ષોને સામાન્ય મતદાર યાદ આવે. ચૂંટણી પૂરી થયા પછી મતદારોને લગભગ ડસ્ટબિનમાં નાંખી દીધા હોય. મતદાર પાંચ વરસ ઠોકર ખાતા હોય, નાની બાબતોના ઉકેલ માટે ચંપલવા તળિયા ધસી નાંખે એટલું જ નહીં પરંતુ, પાળિયા થઈ જાય છે. લઘરવધર કપડાં એ તેની નિશાની છે.તેના કલ્યાણ માટે યોજનાના નામે ધૂપાલ ચલાવવામાં આવે. અબજો રૂપિયા પાણીની માફક વહેવાવવામાં આવે.ચૂંટણી આવતાં જ મતદાર સામાન્યમાંથી અસામાન્ય, માનવમાંથી મહામાનવ, પ્રજામાંથી જનતા જનાર્દનનો અવતાર ધારણ કરે છે પ્રધાનમંત્રીથી લઈને સરપંચ તેના મેલાવેલા ચરણોમાં સાષ્ટોંગ દંડવત કરે. મતદારોના ચરણ પ્રશાલન કરે! મતદારોના ઝૂંપડા જેવા ઘરમાં નવાનકોર વાસણો સાથે ફાઈવ સ્ટાર હોટલમાંથી ભોજન મંગાવી ઝૂંપડામાં આરોગે. તેના કોટા પાડે, સોશિયલ મિડિયામાં અપલોડ કરે!મતદારને જામઈની જેમ ખાટલેથી પાટલે અને પાટલેથી ખાટલે તેવી સરભરા કરે!
મતદારને લોટરીમાં બમ્બર ઈનામ કે જેકપોટ લાગ્યો હોય તેમ ચવાણુ, બોટલ, સાડી, ધોતી, ફૂકર, મિકસચર, વાસણો,મિઠાઈ, રૂપિયા, ઘરેણાગાંઠા, વગર માંગ્યે મળવા માંડે! માનો સતયુગ પુનઃ આવ્યો ન હોય! મતદારોના મહોલ્લામાં રાતદિવસ નાસ્તા પાણીની જવાફત ઉડે! એક શાયરે એટલે જ લખ્યું છે, 'ગરીબોની થાળીમાં બિરિયાની આવે એટલે ચૂંટણી નક્કી હોવી જોઈએ.
હવે, મતદારો ભોટ રહ્યા નથી. મતદારોને પાંચ વરસે એકવાર તેમની કિંમત શેરબજારના ઈન્ડેક્સની જેમ તમામ રેકર્ડ તોડી નાંખે તેની ખબર હોય છે.મતદાર પક્ષાપક્ષીથી પર રહીને શાસક કે વિપક્ષી ઉમેદવારે આપેલ પૈસા, ધોતી, લોટા ઓર ચોપટી ગજવે ઘાલે છે. ઉમેદવાર મતદારના મન કળી શકતા નથી. મતદાર રેડિયો પર મન કી વાત પણ કરતો નથી! એ બેલેટ મારફત ભલભલા ખાંસાહેબને ધૂળ ચાટના કરી દે છે. ઉમેદવાર

પાસેથી નજરાણું સ્વીકારતી સમયે ઉમેદવારના જીતવાની દુહાઈ દે છે! મતદારો ઘણીવાર ઉમેદવારો પાસેથી નોટ, લોટ લીધા પછી પણ તે ઉમેદવારને ધરાર મત આપતા નથી!એકવાર નીતિન ગડકરીએ મુલ્લેઆમ એ હકીકતનો સ્વીકાર કરેલ . એક કિલ્લો મટન આપવા છતાં મતદારોએ ગડકરીની પાર્ટીને હરાવી હતી! જો વિધાયક કે સંસદસભ્ય પક્ષનો પાલો બદલવા માટે મંત્રીપદ, ચૂંટણીની ટિકિટ, કરોડો રૂપિયાના ખોખા લેતા હોય તો જેમણે વિધાયક કે સાંસદ બનાવ્યા હોય તેવા મતદારોનો અંતરાત્મા એક કિલ્લો મટન, એક બોટલ, બીડી, ભુમલા, ધોતી,સાડી,વીટી, ફૂકર, સાઈકલ, બાઈક, ચવાણા, દાડની બોટલ જેવી શુલ્લક વસ્તુથી કેવી રીતે ભ્રષ્ટ કરી શકાય? મતદારોને લલચાવવા પક્ષો જાતજાતના ગતકડાં કરે છે. રસ્તા વર્લ્ડ કલાસ બનાવવાના વચન, પૃથ્વી પર સ્વર્ગ ઉતારવાનું વચન, ઉમેદવારો દ્વારા પણ જાતજાતના પ્રલોભનો આપવામાં આવે છે. નદી ન હોય ત્યાં પુલ બાંધી આપવો, દરિયો ન હોય ત્યાં જેટી

બાંધી આપવી.ડોમ પર ટીડીપીનો ચૂંટણી સિમ્બોલ લગાવી મતદારોના ઘર ઘર જઈ કો-ડોમનું વિતરણ કરવા લાગ્યા.વીચએસઆર કોંગ્રેસે મોકે કા ફાયદા લઈ ટીડીપી ચૂંટણી જીતવા શિલાજિત અને વાયેત્રા પણ વહેચ્યો તેવો જનોઈવઢ કટાક્ષ કર્યોટીડીપીએ પણ વાયએસઆરના કાર્યકરો પાર્ટી સિમ્બોલ લગાવી કો-ડોમનું વિતરણ કરતા હોય તેવા કોટા શેર કર્યા. મતદારોને વધારે બાળક હોય તો વધારે નાણા ચુકવવા પડે. કો-ડોમ વહેચવાથી ભવિષ્યમાં ઘોછા નાણા ચુકવવા પડે તેવો બંને પાર્ટીનો નિરાધાર તર્ક છે!મતદારોના તો બલ્લે બલ્લે થઈ ગઈ એ તો સમજ્યા? મતદારોની સાત પેઢી તેની ગઈ!પરંતુ, ચૂંટણી ડિસન્સીનું શું? આ સવાલ લોકશાસીના સમર્થકોના મનમાં ચૂંટાઈ રહ્યો છે!ચૂંટણી જીતવાની રેટ રેસ ક્યાંથી ક્યાં પહોંચી ગઈ છે! હવે નવું ગતકડું કેવું હોઈ શકે? એની કેવળ કલ્પના જ કરવી રહી!રાજકારણનું સ્તર આટલું નીચું ક્યારેય ગયું નથી. રાજકારણનું સ્તર પાતાળ સુધી નીચે જાય તો નવાઈ પામવા જેવું નથી એમ રાજુ રહી કહે છે!ય ભરત વૈષ્ણવ

અખિલ ભારતીય કોંગ્રેસ સમિતિ દ્વારા ૪૩ ઉમેદવારોની બીજી યાદી બહાર પાડવામાં આવી જેમાં ગુજરાતની ૭ લોકસભા બેઠકના ઉમેદવારોનો સમાવેશ



અખિલ ભારતીય કોંગ્રેસ સમિતિ દ્વારા ૪૩ ઉમેદવારોની બીજી યાદી બહાર પાડવામાં આવી જેમાં ગુજરાતની ૭ લોકસભા બેઠકના ઉમેદવારોનો સમાવેશ થાય છે. યુવાન, શિક્ષીત, સામાજિક અને રાજનૈતિક રીતે શ્રેષ્ઠ કામગીરી કરતા ઉમેદવારોની પસંદગી કરવા બદલ રાષ્ટ્રીય નેતૃત્વનો ગુજરાત પ્રદેશ કોંગ્રેસ સમિતિના પ્રમુખ

અને સાંસદશ્રી શક્તિસિંહ ગોહિલે આભાર માનતા તમામ ઉમેદવારોને શુભકામનાઓ પાઠવી છે અને જનતાના આશીર્વાદ મળશે તેઓ વિશ્વાસ વ્યક્ત કર્યો છે..ભૂતકાળમાં ગાંધીધામ વિધાનસભા યુથ કોંગ્રેસથી પોતાની રાજનૈતિક જીવનની શરૂઆત કરનાર યુવા ઉમેદવાર છે. બનાસકાંઠા લોકસભા બેઠકના ઉમેદવાર તરીકે

શ્રી ગેનીબેન ઠાકોરની પસંદગી કરવામાં આવેલ છે, શ્રી ગેનીબેન ઠાકોર સમગ્ર ઉત્તર ગુજરાતમાં સામાજિક અને રાજકીય કામગીરીથી લોકપ્રિય ચહેરો છે તથા છેલ્લા બે-ટર્મથી વાવ વિધાનસભામાં ધારાસભ્ય તરીકે ચૂંટાઈને આવે છે. શ્રી ગેનીબેન ઠાકોરની રાજનૈતિક શરૂઆત યુવા ઉમેદવાર તરીકે પૂર્વ ધારાસભ્ય શ્રી ભરતભાઈ મકવાણાની પસંદગી કરેલ છે.



ધોરણ ૧૨ સામાન્ય પ્રવાહ ઈંગ્લીશ મીડીયમમા ખાનવેલની વિદ્યાર્થીની શિખા શ્રીવાસ્તવ જેને બાળપણમા અકસ્માત કરમ્યાન કરોડરજુમા ગંભીર ઈજા થઈ હતી જેના કારણે પથારીવશ હોવા છતા પણ ખાનવેલથી સેલવાસ સેન્ટર પર એની માતાની મદદથી વહીલચેર પર બેસીને પરીક્ષા આપવા આવી હતી.શિખાનુ પગમા ઓપરેશન માટે હાલમા ડોક્ટરે જણાવ્યુ હતુ પરંતુ એણે ડોક્ટરને પણ જણાવી દીધુ હતુ કે મારી પરીક્ષા પૂર્ણ થયા બાદ ઓપરેશન કરાવીશ.અને એનો જુસ્સો ભુલંદ રાખ્યો હતો.દાદરા નગર હવેલી પ્રશાસન દ્વારા અગાઉ બોર્ડની પરીક્ષા આપતા અંતરિયાળ વિસ્તારના વિદ્યાર્થીઓ કે પછી દિવ્યાંગ વિદ્યાર્થીઓ માટે ખાસ લાવવા અને લઈ જવા માટે વાહનની વ્યવસ્થા કરવામા આવતી હતી પરંતુ આ વર્ષે એ સેવા બંધ કરાતા દિવ્યાંગ વિદ્યાર્થીઓને ઘણી જ તકલીફો પડી રહી છે જેથી ફરી પ્રશાસન દ્વારા દિવ્યાંગ વિદ્યાર્થીઓ માટે બસ સેવા શરૂ કરવામા આવે જેથી સરળતાથી પરીક્ષા કેન્દ્ર પર સમયસર પોહચી શકે અને એમનો સમય પણ બચી શકે.

બાયફ કેમ્પસ ખાતે વિશ્વ મહિલા દિવસ ની ઉજવણી કરવામાં આવી હતી

કપરાડા તાલુકાના કપરાડા બાઈપ ઓફીસ ખાતે વિશ્વ મહીલા દિવસ હયા કાર્યક્રમ નુ આયોજન એન્કર બાય પેનાસોનીક અને બીસલ્ડ બાયફ દ્વારા કરવામાં આવેલ. આ કાર્યક્રમ નો હેતુ મહિલા સશિક્તકરણ અને આત્મનિર્ભર કરવાનો હતો. આ કાર્યક્રમમાં મુખ્ય મહેમાન શ્રી કપરાડા વિધાનસભાના ધારાસભ્ય શ્રી જીતુભાઈ ચૌધરી, એન્કર બાય પેનાસોનીક ના અધિક્ષક મેનેજર શ્રી કિરણભાઈ મોરે, થાણે, શ્રી નીતીનભાઈ સોનાવાલા, આર્ટ્સ વિનયન શ્રેલેજ, કપરાડાના પ્રીન્સીપાલ ડૉ. ડી. એન. દેવરી, કપરાડા તાલુકા પંચાયતના પ્રમુખ શ્રીમતી હીરાબેન માહલકા અને અન્ય મહેમાનો કાર્યક્રમમાં ઉપસ્થિત રહ્યા હતા. બીસલ્ડ બાયફ કપરાડાના શ્રી જીતીનભાઈ સાહે, બાયફ ટીમના સ્ટાફ અને બાયફ દ્વારા ચાલતા પ્રોજેક્ટ કાર્યવિસ્તારમાંથી સ્વસહાય જુજના પ૦૦૦ બહેનો હજાર રહી આ દિવસને સફળ બનાવ્યો હતો. વિશ્વ મહિલા દિવસ



નીમીતે અલગ-અલગ જુથ દ્વારા વિવિધ સાંસક્રીતક ક્રીતિઓ ભજવવામાં આવી હતી. આ કાર્યક્રમ અનુરૂપ મુખ્ય મહેમાનશ્રીઓ દ્વારા બહેનોને ઉત્સાહિત કરવા સંબોધનો કરવામાં આવ્યુ, અને બહેનો દ્વારા પણ સ્વેચ્છાએ પોતાના મંતવ્યો રજુ કર્યાં આવ્યા. મહિલા દિવસ નિમીતે શ્રી જીતુભાઈ ચૌધરી દ્વારા બહેનોને

વિધાનસભાની મુલાકાત કરાવવાની અને યોજાતી મહિલા ક્રિકેટ ટુર્નામેન્ટ રમવા માટે બહેનોને મક્ત મેદાનનું આયોજન કરી આપવાની ખાતરી આપી. સખી સહીયારી ફેડરેશન કપરાડા દ્વારા નારી ભવન બનાવવા માટે ધારાસભ્ય શ્રી જીતુભાઈ ચૌધરીને લેખીતમાં રજૂઆત કરવામાં આવી.

ડાંગ જિલ્લા સુબીર તાલુકાનાં કાકશાળા ગ્રામ પચાયતનું બજેટ નામંજુર



આહવા, ડાંગ જિલ્લા પચાયતનાં સુબીર તાલુકા પચાયત હસ્તક આવતાં કાકશાળા ગ્રામ પચાયતનાં સરપચ માલજીભાઈ ગામિતનાં અધ્યક્ષપતામાં આજરોજ બજેટ માટેની ગ્રામ સભા યોજાઈ હતી જેમાં સરપચ સહીત તમામ સભ્યો હાજર રહ્યાં હતાં જેમાં સરપચએ આગામી વર્ષ-૨૦૨૪-૨૦૨૫ બજેટ તથા વિવિધ કામોની ચર્ચા કરવાનાં હતાં પરંતુ ગ્રામ પચાયતનાં સરપચ માલજી થી નારાજ છ સભ્યોએ બજેટનો વિરોધ કર્યો હતો જેથી સામાન્ય સભામાં બજેટ નામંજુર કરવામાં આવ્યું છે સભ્યોઓ જણાવે છે કે સરપચ મનસ્વી રીતે કારભાર કરે છે મોટાભાગનાં સભ્યોને વિશ્વાસમાં લીધા વગર કામો કરે છે જેથી સરપચનાં આવા કારભારથી સભ્યો નારાજ હોવાનું મનાઈ છે

ન્યૂઝ ઓફ ગાંધીનગર દૈનિક સાહિત્ય સરિતા-



NOG SS NO 166
 વિષય:-"પશુ, પ્રાણી અને પક્ષીઓ સાથે માનવજાતનો પ્રેમ"
 શિર્ષક :- "હમેશા રાચનારો"
 પ્રકાર:- પદ્ય. ?બ્લો:- ૯૨
 નામ:- ધનજીભાઈ ગઢીયા "મુરલી" (જુનાગઢ)

સુંદર સવાર હોય કે સંધ્યા ખીલી હોય, હું હદયથી નિરખું છું અનોખો નગારો, ઉડી રહેલ પક્ષીઓનો કલરવ સાંભળી, હું ગાઈ રહ્યો છું મારો સંગીતમય તરાનો.

અબોધ પશુઓના અવાજ સાંભળીને, મારા મનનો મયૂર થનગનીને નાચનારો, પશુ પાલકોના જીવનના આધાર સમા, પશુઓની ઘંટડીનો છે મધુરો રણકારો.

પશુ, પક્ષી હોય કે પ્રાણીઓ ભલે હોય, શહેર-ગામડાની આબાદીનો કરે વધારો, આંગણે ઉભા હોય ત્યારે ઘરમાં લાગે છે, પરિવારના જ સભ્ય હોય તેવો સથવારો.

પ્રેમના તરસ્યાં પશુ, પ્રાણી, પક્ષીઓ છે, તેને કતલખાનામાં હત્યા થતી અટકાવો, પશુ, પ્રાણી, પક્ષીઓની સેવા કરી "મુરલી", તેની દેખભાળમાં પ્રેમ મગ્ન બની રાચનારો.

NOG GS NO:209
 વિષય : પશુ, પ્રાણી અને પક્ષીઓ
 શિર્ષક : શુધ્ધ પ્રેમ
 શબ્દ : ૧૧૩
 લેખિકા : સુધા પુરોહિત

શુધ્ધ પ્રેમ

ચકલીનું ચીંચીચી, કબૂતરનું ઘૂંઘૂં, કોયલનું ફૂકફૂક સાંભળીને ઊગતું રોજ, સોનેરી રૂડું ઊગે પ્રભાત મારું

હમાહમા દેતી સાદ ગાવડી, કરે સવારનાં જયશ્રી કૃષ્ણ તોતા મેનાની મીઠી બોલીથી, સૂરમય બને મારું સવાર

આંગણમાં બેઠો શ્યાન, કરે રખેવાળી ઘરની દિનરાત મારા કુટુંબનાં સૌ સભ્યો, રાખીએ એકબીજાનું ધ્યાન

ઊડતાં આંગણમાં પક્ષી, મન મારું ઊડતું સૌની સંગાથ મસ્તી કરે ગાવડી, ચાટતી, કરતી પ્રેમ એનાં બાળ સંગાથ

'સુધા'ને ગમે સહવાસ, કરે પ્રેમ, લે સંભાળ નિર્દોષ જીવનની ન કોઈ છળ કપટ, કરે મસ્તી, લેતાં આનંદ સાચા જીવનનો

આપો પ્રેમ, મળતો પ્રેમ, ન કોઈ ગણતરી કરે લેણદેણની સમજાણું માણસને સત્ય હવે, કરી કદર હવે કુદરતની

રખેવાળ સાચા છે આ કુદરતનાં, લેવી સંભાળ કુદરતની કર સંભાળ ઝાડપાનની, બાંધીને માળો રહે એમાં પક્ષી

NOG SS NO-173

વિષય - " પશુ, પ્રાણી સાથે માનવ જાતનો પ્રેમ". પ્રકાર - ગદ્ય. શબ્દ - ૨૨૮

નામ- ડૉ.દક્ષા જોશી 'નિર્ઝરા'
 માણસોનો પ્રાણીઓ પ્રત્યેનો પ્રેમ અથાગ જોવા મળે છે. ઘણાં લોકો તો પ્રાણી પ્રત્યે એટલો પ્રેમ દર્શાવે છે કે તેમનું હૃદય પોતાનાં પાલતું પ્રાણીઓનાં મોતથી હચમચી જાય છે. આવી જ એક ઘટના ગુજરાતમાં બની છે. એક માણસને પોતાનાં પાલતું શ્યાનને ગુમાવ્યાનું દુઃખ એટલું થયું કે તેણે પ્રાણી માટે હોસ્પિટલ ખોલી નાખી.

ગુજરાતનાં એક વ્યક્તિ કે જેનું નામ છે શૈવલ દેસાઈ, કે જેમણે એક વર્ષ પહેલાં પ્રાણીઓની તબીબી સુવિધાઓનાં અભાવને કારણે પોતાનો પાલતુ શ્યાન ગુમાવ્યો હતો, તેમને આ વાત ખૂબ દિલ પર લાગી આવી હતી, કે આ પ્રકારનાં અભાવે શ્યાન મોતને ભેટ્યો! ત્યાર બાદ તેમણે પ્રાણીઓ માટે ખાસ વ્યવસ્થા વાળી હોસ્પિટલ ખોલવાનું વિચાર્યું.

હવે પાલતું સંબંધિત તમામ બાબતોને સંબોધવા માટે મલ્ટી-સ્પેશિયાલિટી અને નોન-પ્રોફિટ વેટરનરી હોસ્પિટલ ખોલી છે. અમદાવાદ સ્થિત આ હોસ્પિટલ ઓટી રૂમથી સંપૂર્ણ રીતે સજ્જ છે અને તે ભારતની પ્રથમ વેટરનરી વેન્ટિલેટર હોસ્પિટલ બનીને ઊભરી આવી છે.

મીડિયા સાથેની વાતચીત દરમિયાન બેસ્ટબડ્સ પેટ હોસ્પિટલનાં સ્થાપક એવા શૈવલ દેસાઈએ જણાવ્યું હતું કે એક વર્ષ પહેલાં મેં મારો શ્યાન ગુમાવ્યો જે પછી પાલતું પ્રાણીઓ માટે મલ્ટી-સ્પેશિયાલિટી હોસ્પિટલનો વિચાર આવ્યો હતો. તે દુઃખદ સમય હતો. સારી સુવિધાના અભાવે તે શ્યાનની સારવાર થઈ શકી ન હતી, ત્યારે જ મેં પાલતું પ્રાણીઓ માટે હોસ્પિટલ ખોલવાનું નક્કી કર્યું.

શૈવલ દેસાઈએ કહ્યું કે હવે મેં પાળતું પ્રાણી સંબંધિત દરેક વસ્તુ માટે વન-સ્ટોપ સોલ્યુશન ખોલ્યું છે. એટલે કે સંપૂર્ણ સજ્જ ઓટી રૂમ અને ભારતનું પ્રથમ પશુચિકિત્સક વેન્ટિલેટર સાથે બિન-લાભકારી વેટરનરી હોસ્પિટલ છે.

NOG SS NO. 215

વિષય : " પશુ, પ્રાણી, પક્ષીઓ સાથે માનવજાતનો પ્રેમ "
 શીર્ષક :- " હર જીવ સાથે માનવનો છે નાતો "
 પ્રકાર : પદ્ય, શબ્દો : ૧૫૭.

નામ : શ્યામ ગોયાણી (શિવેન્દ્રનગર)

" હર જીવ સાથે માનવનો છે નાતો "

આ સૃષ્ટિમાં હર જીવ સાથે માનવનો છે નાતો, પશુ, પ્રાણી, પક્ષીઓથી સંબંધ પ્રેમનો સજ્જતો.

શ્યાનની માનવ સાથેની, દોસ્તી ખૂબ નિરાળી, વફાદારી શ્યાનના જેવી, કોઈની નથી ભાળી,

શ્યાન ઘરમાં હર કોઈનો લાડલો જણ ગણાતો, આ સૃષ્ટિમાં હર જીવ સાથે માનવનો છે નાતો.

તેત્રીસ કોટી દેવ વસે એવી ગાય અમારી માતા, બળદ અમારા સાથી જેવા, કામમાં જોતરાતા,

પોઠીયો થઈને શિવ મંદિરે, પશુ છતાં પૂજાતો, આ સૃષ્ટિમાં હર જીવ સાથે માનવનો છે નાતો.

આંબા ડાળે કોકિલ કંઠી, કોયલ ગીત સુણાવે, પોપટ બેસી પિંજરામાં રામ નામ ભણે, ભણાવે,

મોર, કબૂતર, ચકલી માટે પ્રેમ સૌનો ઉભરાતો, આ સૃષ્ટિમાં હર જીવ સાથે માનવનો છે નાતો.

અશ્વ અમને પ્રાણથી ધ્યારો, અશ્વદળનો રાજા, ઊંટ રણના પથ કાપનારો, દોડે થઈ તારોતાજા,

માલિકને દુશ્મનથી બચાવે ને પોતે ધાવ ખાતો, આ સૃષ્ટિમાં હર જીવ સાથે માનવનો છે નાતો.

વાઘ, મગર, કૂકડો, નંદી સૌને દેવોની સાથે પૂજે,

મોર તણો થનગાટ તો હરેક લોકડાયરામાં ગુંજે,

વાનરમાં હનુમાન, ગણેશ રૂપમાં હાથી દેખાતો, આ સૃષ્ટિમાં હર જીવ સાથે માનવનો છે નાતો.

" શ્યામ ગોયાણી "(શિવેન્દ્રનગર)

NOG SS No.167

★ વિષય:-"પશુ, પ્રાણી, પક્ષીઓ સાથે માનવજાતનો પ્રેમ" ★
 ★ શિર્ષક:-પશુ, પક્ષી, પ્રાણીઓ અને માનવજાત. ★
 ★ પ્રકાર:- ગદ્ય - ૧૮૦ શબ્દ:- ★
 ★ નામ:- નરેન્દ્ર ત્રિવેદી ★

માનવ જીવનમાં પશુ, પક્ષી અને પ્રાણીઓનું મહત્વ માનવ જાતની ઉત્પત્તિથી છે. માનવ જીવનમાં મહત્તમ ફાળો પાળી શકાય એવા પ્રાણીઓનો છે. દાખલ તરીકે ગાય, ભેંસ, બકરી, ઉટ, વગેરે કહી શકાય. તેમના દૂધનું માનવજાત ઉપયોગ કરે છે. આ સિવાય પણ આ પ્રાણીઓ માનવને અનેક રીતે ઉપયોગી થાય છે. સ્વાનનું માનવ જીવનમાં અલગથી અને વિશેષ સ્થાન છે.

કબૂતર, કાગડો, કાબર, પોપટ, મોર, કૂકડો, કોયલ, ચકલી, ટીટોડી અનેક જાતના પક્ષીઓ છે. આ બધાં ઘરેલુ પક્ષી છે જેનો મહત્તમ સહવાસ માનવ વસ્તીમાં હોય છે. મોટાભાગે આ પક્ષીઓ શાકાહારી અને માંસાહારી બંને હોય છે. હંસ, બતક, પાણીમાં રહેવા વાળા પક્ષી છે. મોટાભાગના પક્ષીઓ, પ્રાણીઓ, પશુઓ પ્રકૃતિના સફાઈ કામદાર તરીકે કામ કરે છે. શાહમુગ, લક્કડ ખોદ, જેવા પક્ષીઓ મોટાભાગે જંગલમાં જોવા મળે છે. ઘૂવડ, સમડી, ગીધ, જેવા પક્ષીઓ માનવ જીવન સાથે સંકળાયેલા છે પણ, મહદ અંશે ઊંચે આકાશમાં ઉડતા પક્ષીઓ છે. પક્ષીઓ, પ્રાણીઓ, પશુની તો અનેક જાત છે. પણ સામાન્ય રીતે આ બધાં માનવજાત સાથે સીધા સંકળાયેલા હોય છે.

મોટાભાગના પ્રાણીઓ જંગલમાં રહેતા અને સદા ગતિશીલ હોય છે. સ્વતંત્રતાના ચાહક છે એટલે સ્વતંત્ર રીતે ફરવું ગમે છે. સ્વેચ્છાએ, સ્વતંત્ર રીતે હરી ફરી શકે તેવું વાતાવરણ તેને ગમે છે, ક્યારેક ખોરાક માટે વસ્તીમાં આવી જાય છે. હિંસક હોવાથી ભયનો મહોલ પેદા કરે છે. એક રીતે કહીએ તો પર્વાવરણના રખેવાળ છે. આ દરેક પ્રાણીઓ પરાવલંબી છે એટલે જીવન ટકાવવા માટે ખોરાક માટે અન્ય પ્રાણીનો શિકાર કરે છે,

એક રીતે જોઈએ તો આપણાં રોજબરોજના જીવનમાં પ્રાણીઓનું પક્ષીનું અને પશુઓનું ખૂબ મહત્વ છે. પાલતું પ્રાણી જેને આપણે આપણા ઘરમાં પાળીએ છીએ, જંગલી પ્રાણી સાથે આપણે પેઢી દર પેઢી કે પ્રાચિન કાળથી જોડાયા છીએ. જ્યારે પક્ષીઓ એ મુક્ત રીતે ઉડતું પક્ષી છે અને માનવજાત માટે મોટાભાગના પક્ષી બિનહાનિકારક આભાર - નિહારીકા રવિયા છે.

NOG SS NO :158

વિષય: પશુ પ્રાણી પક્ષીઓ સાથે માનવ જાતનો પ્રેમ
 પ્રકાર: પદ્ય શબ્દો: ૧૪૨
 શીર્ષક: આ વાત કદી ન ભુલાય.

આ વાત કદી ન ભુલાય, પશુ પક્ષી પ્રાણી સાથે પ્રેમ રખાય, આંગણમાં ચબૂતરો કાયમ રખાય, સવારમાં ચકલાને ચણ નખાય, પાણીના પાત્ર ભરી મૂકાય, આ વાત કાયમ યાદ રખાય.!

"નાખશો જો પંખીને ચણ, જીવનમાં નહી રહે અડચણ."

આ વાત કદી ન ભુલાય, સવારમાં રોજ કીડીયાં પુરાય, પશુ પ્રાણીને ઘાસચારો નખાય, પશુ પ્રાણીને તૃપ્ત કરાય, આ વાત કાયમ યાદ રખાય.!

"નગર જમાડયાનું મળશે પુણ્ય સારું, જો પુરુશો દરરોજ તમે કીડિયારું."

આ વાત કદી ન ભુલાય મૂંગા પ્રાણીઓની સેવા કરાય, પશુ પ્રાણી પક્ષીઓને પ્રેમ કરાય,

આ વાત કાયમ યાદ રખાય.!

પશુ પક્ષી પ્રાણી પ્રકૃતિ તણાં છે રખેવાળ, બની રહે છે એકબીજાના પર્વાય.!

"પશુ પંખીનો માણસ સાથે નાતો, સૃષ્ટિમાં દરેક જીવ સાથે નાતો."

આ વાત કદીને ભુલાય, વિના અધુરા પશુ પંખી કે માનવ, પ્રેમથી જ વશ થાય ભલે હોય દાનવ.!

દુનિયામાં શ્રેષ્ઠ છે પ્રેમ, આ વાત કાયમ યાદ રખાય.!

પાલજીભાઈ વી રાહોડ 'પ્રેમ' સુરેન્દ્રનગર.

NOG. SS No :194

વિષય : પશુ, પ્રાણી પક્ષીઓ સાથે માનવ જાતનો પ્રેમ
 શીર્ષક : 'પશુ પક્ષી અને માનવપ્રેમ'
 પ્રકાર : ગદ્ય , શબ્દ : ૩૫૦
 નામ : ખ્યાતિ જીગર દેસાઈ.
 અમદાવાદ

પૃથ્વી સપાટી ઉપરનું સૌથી બુદ્ધિશાળી પ્રાણી એટલે માનવી. એના સાથ સહકાર માટે કુદરતે કીટકો, પશુ - પક્ષી વગેરેનું સર્જન પણ કર્યું છે. માનવી આ સૌ સાથે પોતાની લાગણી કે જરૂરીયાતથી પ્રેરાઈ સંબંધો બાંધતો અને સાચવતો આવ્યો છે.

પશુ પંખી માણસ કરતાય વધુ વફાદાર હોય છે. પાલતુ પશુઓમાં રાજા પ્રતાપનો ઘોડો 'ચેતક' શ્રેષ્ઠ ઉદાહરણ ગણી શકાય. ઘરની સંપત્તિની સાચવણી અર્થે વિવિધ નસલના શ્યાનનો ઉપયોગ પ્રચલિત છે. રાજા રજવાડાઓ મનોરંજન અર્થે બાજ, કબુતર, પોપટ જેવા પક્ષીઓ પાળતા. હાથી ઘોડા, ઊંટ જેવા પશુઓ અને વિવિધ પક્ષીઓનો ઉપયોગ સંદેશો મોકલવામાં કરતા હતા. યુદ્ધ જેવી વિકટ પરિસ્થિતિમાં પોતાના માલિકને બુદ્ધિપૂર્વક બહાર કાઢી પ્રાણીઓ દ્વારા બચાવવાની કામગીરીના ઘણા ઉદાહરણો જોવા મળે છે.

પુસ્તકો અને ચલચિત્રો એ સમાજનું પ્રતિબિંબ છે. 'જુમો ભિસ્તી', 'ઘોડીની સ્વામીભક્તિ' વગેરે જેવા પુસ્તકોમાં પશુઓ અને માનવીનો પ્રેમ પ્રદર્શિત થાય છે. 'તેરી મહેરબાનીયા, હાથી મેરે સાથી, જંગલ બુક...' આ માનવીના પશુઓ સાથેના પ્રેમને પ્રતીત કરતા ચલચિત્રો છે. રામાયણ જેવા ધાર્મિક ગ્રંથમાં પણ જટાયુની શ્રીરામ સાથેની ભક્તિ પૂર્ણ મિત્રતાની વાત રજૂ થઈ છે.

વ્યક્તિ પશુ-પક્ષીના સહવાસમાં પોતાના દુઃખને ઓગાળવાનો, એકલતા દૂર કરવાનો પ્રયાસ કરે છે. અકબર રાજાએ પોતાના પ્રિય હાથીના માનમાં એનો મકબરો બંધાવેલો છે. ગુજરાતના એક ગામની અંદર પ્રકીપ્રેમી વ્યક્તિએ પક્ષીઓ માટેજ આવાસ બનાવ્યો છે, જેમાં તેમની તમામ જરૂરિયાતોની પરિપૂર્તિ થાય છે. પરદેશની અંદરતો વૃદ્ધ વ્યક્તિઓને કેળવાયેલા પશુ આપવામાં આવે છે, જે એમને સાચવે છે. નિયમિત ચણ નાખતા એક વ્યક્તિને બાગમાં ન જોતા પક્ષીઓનું ટોળું એમને ઘરે મળવા આવ્યું એનું કાર્ડનું બહુજ પ્રસિદ્ધ થયું હતું.

આપણે પશુપ્રેમને બિરદાવીએ છીએ. એટલેજ રસોઈ બનાવતા પહેલાં બે રોટલી ગાય કુતરાની કાઢવામાં આવે છે. દુધાળા ઢોર રાખતા લોકોને એવો અનુભવ થાય છે કે એ ઢોર એના માલિક સિવાય કોઈને દોહવા નથી દેતું. કુદરતી સંકેત પારખવાની અદ્ભુત શક્તિ આ પશુ-પક્ષીમાં છે. એટલેજ જાપાન જેવો દેશ પશુ-પક્ષીને કેળવી પાળે છે. ધરતીકંપ, સુનામી જેવી વિકટ પરિસ્થિતિનો આગોતરો સંકેત આ પશુપક્ષી આપી દે છે. પાળેલા પશુપક્ષી પણ ઘરમાં આવનાર દુઃખદ પરિસ્થિતિની અગાઉથી જાણકારી બોલી કે દોડા દોડી કરીને આપતા હોય છે. પરદેશમાં તો હિંસક પ્રાણીઓ પાળવાનો પણ એક શોખ જોવા મળે છે. પશુ પક્ષીને યોગ્ય તાલીમ આપી તેમની સમાજ ઉપયોગી કાર્યોમાં મદદ લઈ શકાય છે. આમ પશુ પંખી અને માનવપ્રેમ જગવિખ્યાત છે. ક્યાંક જરૂરિયાત છે, તો ક્યાંક સ્ટેટસ સિમ્બોલ. પણ એ થકી કુદરતીચક્ર સરસ ચાલતું રહે છે.

એમસીએક્સ પર ક્રૂડ તેલના વાયદાના ભાવમાં રૂ. ૧૦નો સુધારો: સોના-ચાંદીમાં નરમાઈનો માહોલ

મુંબઈ: દેશના અગ્રણી કોમોડિટી રેગ્યુલેટર એક્સચેન્જ એમસીએક્સ પર વિવિધ કોમોડિટી વાયદા, ઓપ્શન અને ઈન્ડેક્સ ફ્યુચર્સમાં મંગળવારે રૂ. ૫૮,૧૪૦.૬ કરોડનું ટર્નઓવર નોંધાયું હતું, જેમાં કોમોડિટી વાયદાનાં કામકાજનો હિસ્સો રૂ. ૬,૨૫૩.૦૬ કરોડનો અને ઓપ્શનનો હિસ્સો રૂ. ૫૧૮૮૦.૪૧ કરોડનો હતો.

કીમતી ધાતુઓના વાયદાઓમાં સોનાના વાયદાઓમાં એમસીએક્સ સોનું એપ્રિલ વાયદો સરની શરૂઆતમાં ૧૦ ગ્રામદીઠ રૂ. ૬૫,૮૩૨ના ભાવે ખૂલી, દિવસ દરમિયાન ઉપરમાં રૂ. ૬૬,૦૩૪ અને નીચામાં રૂ. ૬૫,૭૫૫ ના મથાળે અથડાઈ, રૂ. ૨૪૧ થઈ રૂ. ૬૫,૭૮૪ના ભાવે પહોંચ્યો હતો. આ સામે ગોલ્ડ-ગિની માર્ચ કોન્ટ્રેક્ટ ૮ ગ્રામદીઠ રૂ. ૪૮ વધી રૂ. ૫૨, ૧૮૮ અને ગોલ્ડ-પેટલ માર્ચ કોન્ટ્રેક્ટ ૧ ગ્રામદીઠ રૂ. ૩ થઈ રૂ. ૬,૪૩૭ના ભાવે પહોંચ્યો હતો. સોનું-મિની એપ્રિલ વાયદો ૧૦ ગ્રામદીઠ રૂ. ૨૪૨ થઈ રૂ. ૬૫, ૬૩૦ના સ્તરે પહોંચ્યો હતો.

ચાંદીના વાયદાઓમાં ચાંદી મે વાયદો સરની શરૂઆતમાં ૧ કિલોદીઠ રૂ. ૭૪,૪૫૮ના ભાવે ખૂલી, દિવસ દરમિયાન ઉપરમાં રૂ. ૭૪,૬૨૨ અને નીચામાં રૂ. ૭૪,૩૨૫ ના મથાળે અથડાઈ, રૂ. ૫૨ થઈ રૂ. ૭૪,૪૬૨ ના સ્તરે બોલાઈ રહ્યો હતો. ચાંદી-મિની એપ્રિલ કોન્ટ્રેક્ટ રૂ. ૪૦ થઈ રૂ. ૭૪,૪૬૮ અને ચાંદી-માઈકો એપ્રિલ કોન્ટ્રેક્ટ રૂ. ૨૮ થઈ રૂ. ૭૪,૪૬૮ બોલાઈ રહ્યો હતો.

બિનલોહ ધાતુઓના વાયદાઓમાં એમસીએક્સ તાંબુ માર્ચ વાયદો રૂ. ૭૩૫.૧૫ના ભાવે ખૂલી, રૂ. ૧.૦૫ વધી રૂ. ૭૩૭.૭૫ જ્યારે

એલ્યુમિનિયમ માર્ચ કોન્ટ્રેક્ટ રૂ. ૧.૦૫ વધી રૂ. ૨૦૪.૨૫ તેમ જ સીસુ માર્ચ કોન્ટ્રેક્ટ રૂ. ૦.૩૦ વધી રૂ. ૧૮૧ના ભાવે થયા હતા. જસ્ટ માર્ચ કોન્ટ્રેક્ટ રૂ. ૧.૨૦ વધી રૂ. ૨૨૫ના ભાવે થયા હતા. મિની વાયદાઓમાં એલ્યુમિનિયમ-મિની માર્ચ વાયદો ૧ કિલોદીઠ રૂ. ૧.૦૫ વધી રૂ. ૨૦૪.૨૫ સીસુ-મિની માર્ચ કોન્ટ્રેક્ટ રૂ. ૦.૧૫ વધી રૂ. ૧૮૧.૨૦ જસ્ટ-મિની માર્ચ વાયદો રૂ. ૧.૧૫ વધી રૂ. ૨૨૪.૪૦ બોલાઈ રહ્યો હતો.

એનર્જી સેગમેન્ટના વાયદાઓમાં એમસીએક્સ ક્રૂડ તેલ માર્ચ વાયદો સરની શરૂઆતમાં ૧ બેરલદીઠ રૂ. ૬,૪૭૨ના ભાવે ખૂલી, દિવસ દરમિયાન ઉપરમાં રૂ. ૬,૫૧૦ અને નીચામાં રૂ. ૬,૪૪૨ ના મથાળે અથડાઈ, રૂ. ૧૦ વધી રૂ. ૬,૪૫૩ બોલાયો હતો, જ્યારે ક્રૂડ તેલ-મિની માર્ચ વાયદો રૂ. ૧૩ વધી રૂ. ૬,૪૫૮ બોલાઈ રહ્યો હતો. નેચરલ ગેસ માર્ચ વાયદો ૧ એમએમબીટીયુદીઠ રૂ. ૧.૪૬ના ભાવે ખૂલી, રૂ. ૩.૩૦ વધી રૂ. ૧૫૦.૪૦ અને નેચરલ ગેસ-મિની માર્ચ વાયદો ૩.૧ વધી ૧૫૦.૩૦ બોલાઈ રહ્યો હતો.

કૃષિ કોમોડિટીઓના વાયદાઓમાં એમસીએક્સ કોટન ખાંડી માર્ચ વાયદો સરની શરૂઆતમાં ૧ ખાંડીદીઠ રૂ. ૬૨, ૪૪૦ના ભાવે ખૂલી, દિવસ દરમિયાન ઉપરમાં રૂ. ૬૨, ૬૮૦ અને નીચામાં રૂ. ૬૨, ૩૨૦ ના

મથાળે અથડાઈ, રૂ. ૬૦ થઈ રૂ. ૬૨, ૫૮૦ના સ્તરે પહોંચ્યો હતો. મેન્ચા તેલ માર્ચ કોન્ટ્રેક્ટ ૧ કિલોદીઠ રૂ. ૧.૭૦ થઈ રૂ. ૮૩૪.૧૦ બોલાયો હતો.

કામકાજની દૃષ્ટિએ એમસીએક્સ પર કીમતી ધાતુઓમાં સોનાના વિવિધ વાયદાઓમાં રૂ. ૨,૭૩૭.૩૧ કરોડનાં અને ચાંદીના વિવિધ વાયદાઓમાં રૂ. ૧,૫૬૮.૩૩ કરોડનાં વેપાર થયા હતા. એનર્જી સેગમેન્ટમાં ક્રૂડ

તેલ અને ક્રૂડ તેલ-મિની વાયદાઓમાં રૂ. ૫૨૦.૬૬ કરોડનાં ૧૫, ૫૪૩ લોટ તથા નેચરલ ગેસ અને નેચરલ ગેસ-મિની વાયદાઓમાં રૂ. ૭૬૦.૨૬ કરોડનાં ૫૩, ૭૮૨ લોટ નાં કામ થયાં હતાં. બિનલોહ ધાતુઓમાં એલ્યુમિનિયમ અને એલ્યુમિનિયમ-મિની વાયદાઓમાં રૂ. ૭૮.૧૬ કરોડનાં ૧, ૨૬૩ લોટ સીસુ અને સીસુ-મિની વાયદાઓમાં રૂ. ૪૦.૨૦ કરોડનાં ૫૮૦ લોટ તાંબાના વાયદાઓમાં રૂ. ૩૦૦.૧૨ કરોડનાં ૧, ૬૨૮ લોટ અને જસ્ટ તથા જસ્ટ-મિની વાયદાઓમાં રૂ. ૨૬૮.૧૮ કરોડનાં ૪, ૨૮૭ લોટના વેપાર થયા હતા. કૃષિ કોમોડિટીઓમાં કોટન ખાંડી વાયદાઓમાં રૂ. ૩.૩૪ કરોડનાં ૧૧ લોટ મેન્ચા તેલ વાયદામાં રૂ. ૭.૨૪ કરોડનાં ૨૧૪ લોટનાં કામકાજ થયાં હતાં.

ઈન્ડેક્સ ફ્યુચર્સની વાત કરીએ તો, એમસીએક્સ પર ભુલડેક્સ

વાયદામાં રૂ. ૭.૧૪ કરોડનાં ૮૫ લોટનાં કામકાજ થયાં હતાં. ઓપન ઈન્ડેક્સ ભુલડેક્સ વાયદામાં ૩૭૦ લોટના સ્તરે રહ્યો હતો. ભુલડેક્સ માર્ચ વાયદો ૧૬, ૮૧૮ પોઈન્ટ ખૂલી, ઉપરમાં ૧૬, ૮૩૨ અને નીચામાં ૧૬, ૭૫૨ બોલાઈ, ૮૦ પોઈન્ટની મૂવમેન્ટ સાથે ૫૬ પોઈન્ટ થઈ ૧૬, ૭૫૨ પોઈન્ટના સ્તરે પહોંચ્યો હતો.

ઓપ્શનની વાત કરીએ તો, કોમોડિટી વાયદા પરના ઓપ્શનમાં એમસીએક્સ પર રૂ. ૫૧૮૮૦.૪૧ કરોડનું નોશનલ ટર્નઓવર નોંધાયું હતું. સૌથી વધુ સક્રિય કોન્ટ્રેક્ટ્સમાં કોલ ઓપ્શનની વાત કરીએ તો ક્રૂડ તેલ માર્ચ રૂ. ૬,૫૦૦ સ્ટ્રાઈક પ્રાઈસવાળો કોલ ઓપ્શન કોન્ટ્રેક્ટ ૧ બેરલદીઠ રૂ. ૮૪.૮૦ના ભાવે ખૂલી, દિવસ દરમિયાન ઉપરમાં રૂ. ૮

કરોડોના ખર્ચે મહાત્મા ગાંધી સાબરમતી આશ્રમ પુનઃનિર્માણ પ્રોજેક્ટનો શુભારંભ વડાપ્રધાનશ્રી નરેન્દ્રભાઈ મોદી સાહેબના હસ્તે કરવામા આવ્યો



ભારતીય જનતા પાર્ટી ગુજરાત પ્રદેશ મીડિયા વિભાગ એક અખબારી યાદીમા જણાવે છે કે, આજ રોજ દેશના વડાપ્રધાનશ્રી નરેન્દ્રભાઈ મોદી એક દિવસ ગુજરાત પ્રવાસે પધાર્યા છે. ગુજરાતના પનોતા પુત્ર અને વૈશ્વિક નેતાશ્રી નરેન્દ્રભાઈ મોદી

સાહેબ જ્યારે જ્યારે ગુજરાત પ્રવાસે પધારે છે ત્યારે ગુજરાતને વિકાસના કાર્યોની ભેટ આપે છે જેમા દેવાલય, રોડ-રસ્તા સહિતના ઇન્ફ્રાસ્ટ્રક્ચરના કાર્યોની ભેટ આપતા હોય છે ત્યારે આજરોજ મહાત્મા ગાંધી સાબરમતી આશ્રમ પુનઃનિર્માણ પ્રોજેક્ટનો શુભારંભ વડાપ્રધાનશ્રી નરેન્દ્રભાઈ મોદી સાહેબના હસ્તે કરવામા આવ્યો. આ કાર્યક્રમમા રાજ્યના મુખ્યમંત્રીશ્રી ભુપેન્દ્રભાઈ પટેલ તેમજ રાજ્યના રાજ્યપાલશ્રી દેવવ્રત આચાર્યજી અને પ્રદેશના અધ્યક્ષના સી.આર.પાટીલજી ઉપસ્થિત રહ્યા હતા. આ કાર્યક્રમમા વડાપ્રધાનશ્રી નરેન્દ્રભાઈ મોદી સાહેબ સહિત ઉપસ્થિત સૌએ વૈષ્ણવજન તો તેને રે કહીએ રે ભજન સાભળ્યું. વડાપ્રધાનશ્રી નરેન્દ્રભાઈ મોદી સાહેબે સંબોધન કરતા જણાવ્યું કે, સાબરમતી આશ્રમ હંમેશા એક અપ્રતિમ ઉર્જાનું જીવંત કેન્દ્ર રહ્યું છે. જ્યારે અંહી આવીએ છીએ ત્યારે બાપુની પ્રેરણાનો આપણે અનુભવ કરી શકીએ છીએ. સાબરમતી આશ્રમ સત્ય અને અહિંસાના આદર્શો, રાષ્ટ્ર આરાધનાનો સંકલ્પ, ગરિબ, વંચિતની સેવામા નારાયણ સેવા કરવાનો ભાવ સહિતના મુલ્યોને આજે પણ જાળવી રાખ્યા છે. શ્રી મોદીજીએ જણાવ્યું કે, આ મારું સૌભાગ્ય છે કે સાબરમતી આશ્રમના પુનઃવિકાસ અને વિસ્તારના કાર્યોનું શિલાન્યાસ કરવાની તક મળી. કોચરબ આશ્રમનો પણ વિકાસ કરવામા આવ્યો છે આજે તેના કાર્યોનું પણ લોકાર્પણ કરવામા આવ્યું છે. સાઉથ આફ્રિકાથી

આવીને બાપુએ પહેલા કોચરબ આશ્રમ જ બનાવ્યો હતો. આશ્રમના પુનઃનિર્માણ થવાથી બાપુની જૂની યાદો કોચરબ આશ્રમમા વધારે સારી રીતે સંભાળ થઈ શકશે. આજે ૧૨ માર્ચએ ઐતિહાસિક તારિખ છે કે આજના દિવસે સ્વતંત્રતા આંદોલનની ધારને બદલ્યુ અને દાંડી યાત્રા સ્વતંત્રતાના આંદોલનના ઇતિહાસમા સ્વર્ણમ અક્ષરોમા અંકિત થઈ ગઈ. આજાદ ભારતમા આ તારિખ ઐતિહાસિક તકની નવા યુગના પ્રારંભની સાક્ષી બની છે. દેશે ૧૨

માર્ચ ૨૦૨૨ ના રોજ આજ સાબરમતી આશ્રમથી આઝાદીના અમૃત મહોત્સવનો શુભારંભ કર્યો હતો. અમૃત મહોત્સવના શુભારંભે અમૃતકાળમા ભારતના પ્રવેશના શ્રી ગણેશ કર્યા અમૃત મહોત્સવને દેશમા જનભાગીદારીનું એવું વાતાવરણ બનાવ્યું જે આઝાદી પહેલા જોવા મળતું હતું. શ્રી મોદીજીએ વધુમા જણાવ્યું કે, સાબરમતી આશ્રમ આઝાદીની લડાઈ સાથે સાથે વિકસીત ભારતના સંકલ્પનું તિર્થ બન્યું છે. જે દેશ તેની વિરાસત નથી જાળવી શકતું તે દેશ તેનું ભવિષ્ય પણ ગુમાવે નાખે છે. બાપુનો આશ્રમ દેશની નહી પણ માનવજાતની ઐતિહાસિક ધરોહર છે. આઝાદી પછી આ ધરોહર સાથે ન્યાય નથી થઈ શક્યો. બાપુનો આશ્રમ ૧૨૦ એકરમા વિસ્તારીત હતો સમય સાથે અનેક કારણો સાથે ઘટીને માત્ર ૫ એકરમા સમેટાઈ ગયો હતો. એક સમયમા અંદિ ૬૩ નાના મોટા મકાનો હતા તેમાથી માત્ર ૩૬ મકાનો બચ્યા છે અને તેમાથી માત્ર ૩ મકાનોમા પર્યટકો જઈ શકે છે.

ખાલીપો/ ભાવના આચાર્ય દેસાઈ 'ભાવુ'



રવિવારની સવાર - રજાનો દિવસ એટલે વિવેક અને અર્પિતા આરામથી નિત્યક્રમ પતાવીને સમાચારપત્રો વાંચી રહ્યાં હતાં. કોનની ડિંગ વાગી. પિતરાઈ ભાઈ કૌશલ હોસ્પિટલમાં ગંભીર સ્થિતિમાં હોવાના સમાચાર મળ્યાં. બંને હોસ્પિટલ પહોંચ્યાં. વાતાવરણમાં સન્નાટો હતો. કૌશલની દીકરી નિરાલીએ કહ્યું કે પરિસ્થિતિ અત્યંત ગંભીર છે. એક પછી એક અવયવો કામ કરતાં બંધ થઈ રહ્યાં છે. હદય ૨૦% કામ કરી રહ્યું છે. હવે પરિસ્થિતિના સ્વીકાર સિવાય કોઈ આશા નથી. વિવેક અને અર્પિતા કૌશલને મળવાં ગયાં. અર્ધભાન અવસ્થામાં અશક્ત કૌશલે બિછાનથી જરા હાથ ઊંચો કર્યો. મનભરીને દંપતીને નીરવરતો રહ્યો. ભારે હેયે બંને વોર્ડની બહાર આવ્યાં. નિરાલીના કહેવા મુજબ એ ફક્ત હવે સ્નેહીજનોને મળવાની ઈચ્છા અને મૃત પત્નીને સતત યાદ કરી કહેતો રહે છે કે, 'હું આવી રહ્યો છું. આ તૈયાર રાખજે. હવે બહુ એકલું લાગે છે.'

ઘરે આવીને અર્પિતાએ કોંક્રીના બે કપ તૈયાર કરી ટેબલ પર મૂક્યાં પણ વિવેક તો દસ દિવસ પહેલાં કૌશલ સાથેની મુલાકાત અને પછીથી કોનથી થયેલી વાતોને યાદ કરતો ભૂતકાળમાં સરી ગયો હતો. બંને મામા - કોઈના દીકરાઓ પણ મિત્રો વધારે. બંને પરિવારો લાગણીનાં તંતુએ મજબૂત રીતે જોડાયેલાં. દરેક વેકેશન તો સાથે જ માણવાનું. કૌશલ પરિવારને આર્થિક ટેકો આપવા અને ભાઈના એન્જિનિયર બનવાના સપનાને સાકાર કરવા પોતાનો અભ્યાસ અથવન્યે ઈડી કામે લાગી ગયો હતો. ખૂબ મહેનત કરતો. સમય જતાં પુનિતા સાથે લગ્નગ્રંથિથી જોડાયો અને પછીથી બે સુંદર પુત્રીઓનો પિતા બન્યો. સ્વભાવે સાલસ, ઝિંદાદિલ વ્યક્તિત્વ ધરાવતા કૌશલને બધાં ખૂબ માન આપી પ્રેમ કરતાં હતાં. મિત્રવૃંદ પણ બહોળું હતું. પછી તેણે પોતાનો સ્વતંત્ર ધંધો શરૂ કર્યો. તેનાં અનુભવ, કુશળતા, સારપ અને દીર્ઘદષ્ટિ થકી કારોબારને એક ઊંચાઈએ પહોંચાડ્યો. ખૂબ સફળતા મેળવી. પરિવાર આનંદથી જીવન વ્યતીત કરી રહ્યું હતું. મોટી દીકરી માનસી લગ્ન કરી અમેરિકામાં સ્થાયી થઈ. નાની દીકરી

નિરાલીને પણ ધામધૂમથી પરણાવી. કૌશલ અને પુનિતા બંને જવાબદારીથી મુક્ત થયાં. દીકરીઓના સુખી સંસારને જોઈ હરખાતાં. મિત્રોને કહેતાં, 'બસ, હવે ખૂબ હરવું ફરવું છે. બધાંને મળતાં રહી આનંદ જ કરવો, આ નક્કી છે.' કૌશલે રાબેતા મુજબ પોતાના ધંધામાં ધ્યાન કેન્દ્રિત કર્યું પણ પુનિતા ને ઘરમાં ખાલીપો સતાવવા લાગ્યો. તે હતાશામાં સરી પડી. ડૉક્ટરોની મુલાકાત, પરીક્ષણો, સારવારમાં કૌશલ તેની પડખે રહી હિંમત બંધાવતો. પુનિતાની તકલીફો વધતી ગઈ. એવો સમય આવ્યો કે કૌશલ તેને એકલી છોડીને બહાર પણ જઈ શકતો નહોતો. ધંધામાં પૂરતું ધ્યાન ન આપી શકતું હોવાથી તેણે નિરાલીના પતિ સમક્ષ કારોબારને સંભાળવા તેની મદદ લેવાનો પ્રસ્તાવ મૂક્યો. જે તેણે સ્વીકાર્યો. કૌશલ ધૈર્ય અને મજબૂત મનોબળે પરિસ્થિતિને સ્વીકારી ચાલી રહ્યો હતો. કહેવાય છે ને તકલીફ આવે ત્યારે ચારેબાજુથી આવે. થોડાં સમય પછી પુનિતાનું અવસાન થયું. સાથ છૂટતાં કૌશલ એકલતા અનુભવવા લાગ્યો. જમાઈએ કુમતિ સૂઝતાં પૈસાની લાલચમાં સંજોગોનો ગેરલાભ લઈ, વ્યવસ્થિત પડયંત્ર રચી, ખોટાં બિલો અને ગેરરીતિઓ અજમાવી સંપત્તિ કબજે કરી, પોતાનો સ્વતંત્ર ધંધો શરૂ કરી દીધો. પરિણામે કૌશલ ચારેબાજુથી ઘેરાઈ ગયો. દેવું ચૂકવવાની જવાબદારી સાથે પરેશાની વધતી રહી. પોતાનો ડ્વેલ્ટ સુઢાં વેચી ભાડાંનાં ઘરમાં રહેવાનો વારો આવ્યો. શારીરિક તકલીફો વધતી ગઈ. આર્થિક સંકટ, વિપદાને તેણે દસ વર્ષનાં દોહિત્રને ખાતર સહી લીધી. અંદરથી તૂટી ગયેલો કૌશલ બહારથી સ્વસ્થ રહી, પ્રેમથી બધાં સાથે વર્તતો, સંપર્કમાં રહેતો. અમુક ખાસ કુટુંબીજન તેમજ મિત્રોના સહયોગથી દિવસ પસાર કરી રહ્યો હતો. વિવેકને એ વાત હેરાન કરી રહી હતી કે, ઘરમાં એકલો રહેતો કૌશલ ઊંધમાં પલંગ પરથી પડી, ઈજાગ્રસ્ત થયો અને મૂર્છિત અવસ્થામાં સરકી ગયો. કલાકો પછી ભાનમાં આવ્યો અને ઘસડાતાં તેણે ઘરનો મુખ્ય દરવાજો ખોલ્યો. પડોશીઓએ વહેલી સવારે દરવાજો ન ખુલેલો જોઈ, નિરાલીને સાચવેત કરી હતી. નિરાલીએ ચૂપચાપ

યાણસ્મા ખાતે પાટણ લોકસભાના સાંસદ ભરતસિંહ ડાભી ની ઉપસ્થિતિમાં કાર્યકરો સાથેની બેઠક મળી

યાણસ્મા શહેરની અંદર યાણસ્મા તાલુકા ભાજપની સાંસદ ભરતસિંહ ડાભી ની ઉપસ્થિતિમાં ચૂંટણીલક્ષી બેઠક યોજાઈ હતી જેમાં મોટી સંખ્યામાં કાર્યકરો ઉપસ્થિત રહ્યા હતા તેમજ સાંસદ દ્વારા જંગી લીડ થી જીતવાનો વિશ્વાસ વ્યક્ત કર્યો હતો



પાટણ લોકસભા મતવિસ્તારનું પ્રતિનિધિત્વ કરી રહ્યો છે ત્યારે મને સમગ્ર પાટણ લોકસભા મત વિસ્તારમાંથી સારું એવું પ્રોત્સાહન મળી રહ્યું છે તેમજ જાહેર થયેલા ઉમેદવારોમાં પણ મારું નામ ફરીથી રીપીટ થતાં

લાખથી વધુના મતોથી જંગી લીડ થી જીતાડશે આજે યોજાયેલા ચૂંટણી લક્ષી તાલુકા બેઠકમાં યાણસ્મા તાલુકાના ધાણોધરોડા ગામના ૨૬ જેટલા યુવા કાર્યકરો દ્વારા સાંસદના ઉપસ્થિતિમાં કેસરિયો ધારણ કર્યો હતો તેમજ ભાજપના વિકાસમાં સાથે રહેવાની નેમ લીધી હતી તેમજ યેલો બેઠકમાં પાટણ લોકસભાના સાંસદ ભરતસિંહ ડાભી, રમેશભાઈ સિંધવ, વિનયસિંહ ઝાલા, મુકેશભાઈ પટેલ, કિરણ જાની, રાજુભાઈ પટેલ, નરેશ પરમાર મહિલા કાર્યકરોમાં મીરાબેન પટેલ સહિતના ભારતીય જનતા પાર્ટીના તાલુકા તેમજ શહેરના આગેવાનો તેમજ કાર્યકરો મોટી સંખ્યામાં ઉપસ્થિત રહ્યા હતા

કેન્દ્રીય મંત્રીશ્રી ગિરિરાજ સિંહે ટોટાણા ખાતે પૂજ્ય સંતશ્રી સદારામ બાપુની પાવનભૂમિના દર્શન કર્યા

રાષ્ટ્રીય ગ્રામીણ વિકાસ અને પંચાયત વિભાગના કેન્દ્રીય મંત્રીશ્રી ગિરિરાજ સિંહ આજે બનાસકાંઠા જિલ્લામાં પધાર્યા હતા. કેન્દ્રીય મંત્રીશ્રી ગિરિરાજ સિંહે કાંકરેજ તાલુકાની સંતભૂમિ ટોટાણા ખાતે પૂજ્ય સંતશ્રી સદારામ બાપુની પાવનભૂમિના દર્શન કરી સદારામ આશ્રમની મુલાકાત લીધી હતી. આ પ્રસંગે કેન્દ્રીય મંત્રીશ્રી ગિરિરાજ સિંહે સંત સદારામ બાપુની સમાધિસ્થળના દર્શન કરી જણાવ્યું કે, મને અહીં આવી



અત્યંત આનંદ થયો છે. હું પૂજ્ય માટે આવ્યો છું. આપ સૌ સદારામ બાપુના આશીર્વાદ લેવા ભાગ્યશાળી છો કે પ્રધાનમંત્રીશ્રી

નરેન્દ્રભાઈ મોદી ગુજરાતના પનોતા પુત્ર છે. મને એમની સાથે કામ કરવા મળ્યું એ બદલ હું પણ મારી જાતને ભાગ્યશાળી માનું છું. મંત્રીશ્રીએ કહ્યું કે પ્રધાનમંત્રીશ્રી નરેન્દ્રભાઈ મોદીએ પાણી, વીજળી, આવાસ, ગેસ અને શૌચાલયની સુવિધા ઉપલબ્ધ કરાવી દેશના લોકોનું જીવનધોરણ સુધાર્યું છે. જેના લીધે આર્થિક ક્રાંતિ થકી વિશ્વની ત્રીજી મજબૂત અર્થવ્યવસ્થા બનવા તરફ દેશ પ્રયાણ કરી રહ્યો છે. વિવિધ ખેડૂતલક્ષી કલ્યાણકારી યોજનાઓથી ખેડૂતોની આવક બમણી થઈ છે, ખેડૂતો સમૃદ્ધ બન્યા છે. કોઈ સંત મહાત્માની જેમ પ્રધાનમંત્રી નરેન્દ્રભાઈ મોદી જનજનના કલ્યાણનું કામ સેવાની ભાવનાથી કરી રહ્યા છે. આ પ્રસંગે જિલ્લા ગ્રામ વિકાસ એજન્સીના નિયામકશ્રી આર.આઈ. શેખ, સદારામ આશ્રમના મહંત પૂજ્યશ્રી દાસબાપુ સહિત સામાજિક અને ધાર્મિક આગેવાનો ઉપસ્થિત રહ્યા હતા.

તંત્રની દોગલી નિતી સામે માછલાં ધોવાઈ રહ્યાં છે પ્રાકૃતિક ડાંગ જિલ્લામાં ગેરકાયદેસર ચાલતાં ઈંટનાં ભદ્ધા હજુ પણ અકબંધ તંત્રએ નામ માત્રની ખેડુતોને નોટીશ આપી આંખ આડા કાન કરી લીધા

આહવા. ડાંગ માં ચાલતાં ગેરકાયદેસર ઈંટનાં ભદ્ધાઓબાબતે અનેકવાર અખબારી અહેવાલ પ્રસિધ્ધ થવા છતાં ડાંગ જિલ્લા વહીવટીતંત્રએ આંખ આડા કાન કરી લેતાં જમીન માફિયાઓને મોકળું મેદાન મળી ગયું છે પ્રાકૃતિક ડાંગ જિલ્લામાં ચાલતાં પ્રદુષણ ઓકતાં ભદ્ધાઓથી જાગૃત નાગરીકોમાં ભારે નારાજગી ફેલાઈ ગઈ છે. ભુખ હડતાલ ની ચિમકી આપી છે. ડાંગ જિલ્લા માં ટેર- ટેર ગેરકાયદેસર ઈંટનાં ભદ્ધાઓ ચાલી રહ્યાં છે ડાંગ જિલ્લાની ગુજરાત રાજ્યનાં રાજ્યપાલ આચાર્ય દેવવ્રતએ જમીનને પારખી ડાંગને રાજ્યનો પ્રથમ પ્રાકૃતિક ખેતી માટે પ્રંસદગી કરી ડાંગ જિલ્લાને પ્રાકૃતિક જિલ્લો જાહેર કર્યો છે જિલ્લામાં ૧૦૦ ટકા આદિવાસી લોકો રહે છે જેઓને સરકાર દ્વારા માત્ર ખેતી કરવા માટે જમીન ફાળવી છે જે ૭૩એએ



જમીન માં વેપાર કે ધંધો કરી શકાય નહીં કે તે જમીન અન્ય પરપ્રાંતીય ઈસમોને ભાડે પણ આપી શકાય નહીં આદિવાસી ખેડુતો પરપ્રાંતીય ઈંટનાં વેપારીઓને ગેરકાયદેસ ભાડે આપી રહ્યાં છે જે પરપાંતીયાં ઈસમો આ જમીન પર જીસીબી દ્વારા હજારો ટન માટીનું ખોદકામ કરવામાં આવે છે આદિવાસીઓની જમીનોને બંજર બનાવી નાખે છે તેઓને આ ઈંટનાં ભદ્ધાઓનાં માલિકો નામ માત્રનાં નજીવ પૈસા આપે છે આ ભદ્ધામાંથી ધુમાડો, રાખ, કોલસાનાં કણ વાતાવરણ માં ફેલાતા નુકશાન થાય છે ઈંટ બનાવવા માં વ્યાપક પાણીનો ઊપયોગ થતાં પાણીનાં તળ નીચે જાય છે જેનાં કારણે ડાંગ જિલ્લામાં પાણી વિકટ સમસ્યાં સજાઈ છે જે જમીન માં ઈંટ બનાવવામાં આવે તેમજ ભદ્ધી રચવામાં આવે છે તે જમીન માં દાયકાઓ સુધી ખેતી થતી નથી આ બાબતે કેટલાક જાગૃત નાગરીકોએ

વિહંગનો વિસામો અબોલ જીવ સેવા યજ....



ઉનાળાની શરૂઆત થતાં પક્ષીઓ માટે પાણી નાં કુંડા અને માળા બાંધવાનું અભિયાન શરૂ.... અરવલ્લી સાબરકાંઠા કવિ ઉમાશંકર જોશીની જન્મભૂમિ ખાતે કાયેરત સંસ્થા શ્રવણ સુખધામ xવિહંગ નો વિસામોx અબોલ જીવ સેવાયજ દ્વારા અબોલ જીવ પક્ષીઓ ને ઉનાળાની કાળઝાળ ગરમીથી બચાવવા માટે માટીના માળા અને પાણીના કુંડા વૃક્ષોનાં છાંયા નીચે બાંધવાનું અભિયાન દરવર્ષે ની જેમ શરૂ કરી દીધું છે અબોલ જીવ સેવા નાં ભેખધારી નારી રત્ન ઈન્દુ એસ કે પ્રજાપતિ દર વર્ષે ૨૦૦૦ થી વધુ માળા અને પાણીના કુંડા નું નિ:શુલ્ક વિતરણ અબોલ પક્ષીઓ ને બચાવવા માટે કરે છે આ અભિયાન નો મુખ્ય હેતુ ભુમિ થતું સોહામળુ પક્ષી ચકલીઓને બચાવવા માટે નો છે..... અહેવાલ રીપોર્ટ.... સિરેન પ્રજાપતિ અરવલ્લી સાબરકાંઠા